

मुक्त बेसिक शिक्षा
स्तर-ग (कक्षा-7)
सिंधी

C 130



राष्ट्रीय मुक्त विद्यालयी शिक्षा संस्थान

ए-24-25, इंस्टीट्यूशनल एरिया, सेक्टर-62

नोएडा-201309 (उत्तर प्रदेश)

वेबसाइट : www.nios.ac.in | टॉल फ्री नं. : 18001809393

एनआईओएस वाटरमार्क 70 जीएसएम पेपर पर मुद्रित।

© राष्ट्रीय मुक्त विद्यालयी शिक्षा संस्थान

जनवरी 2025 (..... प्रतियाँ)

सचिव, राष्ट्रीय मुक्त विद्यालयी शिक्षा संस्थान, ए-24-25, इंस्टीट्यूशनल एरिया, सेक्टर-62, नोएडा-201309 द्वारा प्रकाशित
एवं मैसर्स द्वारा मुद्रित।

सलाहकार-समिति

प्रो. पंकज अरोड़ा

अध्यक्ष

राष्ट्रीय मुक्त विद्यालयी शिक्षा संस्थान
नोएडा (उत्तर प्रदेश)

डॉ. राजीव कुमार सिंह

निदेशक (शैक्षिक)

राष्ट्रीय मुक्त विद्यालयी शिक्षा संस्थान
नोएडा (उत्तर प्रदेश)

डॉ. बालकृष्ण राय

उप निदेशक (शैक्षिक)

राष्ट्रीय मुक्त विद्यालयी शिक्षा संस्थान
नोएडा (उत्तर प्रदेश)

पाठ्यक्रम-समिति

प्रो. (डॉ.) हासो दादलाणी

प्राचार्य एवं अध्यक्ष (सेवानिवृत्त)

कॉलेज शिक्षा विभाग

अजमेर (राजस्थान)

प्रो. (डॉ.) रवि प्रकाश

टेकचंदाणी

निदेशक

राष्ट्रीय सिंधी भाषा विकास परिषद
दिल्ली

डॉ. हृंदराज बलवाणी

अकादमिक सचिव

गुजरात राज्य शाला पाठ्यपुस्तक

बोर्ड, गांधीनगर (गुजरात)

डॉ. चंद्र प्रकाश दादलाणी

सहायक प्रोफेसर

सम्राट पृथ्वीराज चौहान राजकीय
महाविद्यालय

अजमेर (राजस्थान)

श्री अशोक के. मुक्ता

अध्यक्ष

सिंधी पाठ्य पुस्तक समिति

बाल भारती,

पुणे (महाराष्ट्र)

श्रीमती कांता मथराणी

प्राचार्य

राजकीय मॉडल बालिका

उच्च माध्यमिक विद्यालय

सुंदर विलास, अजमेर (राजस्थान)

श्री एम. वी. भीमाणी

अध्यापक (सेवानिवृत्त)

सरकारी कन्याशाला

ऊना (गुजरात)

श्री विजय राजकुमार मंगलाणी

प्रधानाध्यापक

आर. एस. आदर्श हाई स्कूल

भूसावल (महाराष्ट्र)

श्रीमती हीना सामनाणी

वरिष्ठ अध्यापिका

सरकारी कन्या वरिष्ठ माध्यमिक

विद्यालय

जयपुर (राजस्थान)

डॉ. तमन्ना लालवाणी

सहायक प्रोफेसर

महाराजा सयाजीराव विश्वविद्यालय,

बड़ौदा (गुजरात)

डॉ. राजीव कुमार सिंह

निदेशक (शैक्षिक)

राष्ट्रीय मुक्त विद्यालयी शिक्षा संस्थान

नोएडा (उत्तर प्रदेश)

डॉ. बालकृष्ण राय

उप निदेशक (शैक्षिक)

राष्ट्रीय मुक्त विद्यालयी शिक्षा संस्थान

नोएडा (उत्तर प्रदेश)

श्रीमती मीना शर्मा

सलाहकार (सिंधी भाषा)

राष्ट्रीय मुक्त विद्यालयी शिक्षा संस्थान

नोएडा (उत्तर प्रदेश)

संपादक-मंडल

प्रो. (डॉ.) हासो दादलाणी
प्राचार्य एवं अध्यक्ष (सेवानिवृत्त)
कॉलेज शिक्षा विभाग,
अजमेर (राजस्थान)

प्रो. (डॉ.) रवि प्रकाश
टेकचंदाणी
निदेशक
राष्ट्रीय सिंधी भाषा विकास
परिषद, दिल्ली

डॉ. हृंदराज बलवाणी
अकादमिक सचिव
गुजरात राज्य शाला पाठ्यपुस्तक
बोर्ड, गांधीनगर (गुजरात)

डॉ. चंद्र प्रकाश दादलाणी
सहायक प्रोफेसर
सम्राट पृथ्वीराज चौहान राजकीय
महाविद्यालय, अजमेर (राजस्थान)

श्री अशोक के. मुक्ता
अध्यक्ष
सिंधी पाठ्य पुस्तक समिति
बाल भारती, पुणे (महाराष्ट्र)

श्री एम. वी. भीमाणी
अध्यापक (सेवानिवृत्त)
सरकारी कन्याशाला,
ऊना (गुजरात)

श्री विजय राजकुमार मंगलाणी
प्रधानाध्यापक
आर. एस. आदर्श हाई स्कूल
भूसावल (महाराष्ट्र)

श्रीमती इंद्रा टेकचंदाणी
अध्यापिका
साधू वासवानी इंटरनेशनल स्कूल
फॉर गर्ल्स, दिल्ली

डॉ. रमेश एस. लाल
सचिव
सिंधी अकादमी, दिल्ली

डॉ. तमन्ना लालवाणी
सहायक प्रोफेसर
महाराजा सयाजीराव विश्वविद्यालय,
बड़ौदा (गुजरात)

डॉ. बालकृष्ण राय
उप निदेशक (शैक्षिक)
राष्ट्रीय मुक्त विद्यालयी शिक्षा
संस्थान, नोएडा (उत्तर प्रदेश)

श्रीमती मीना शर्मा
सलाहकार (सिंधी भाषा)
राष्ट्रीय मुक्त विद्यालयी शिक्षा
संस्थान, नोएडा (उत्तर प्रदेश)

पाठ लेखक

प्रो. (डॉ.) हासो दादलाणी
प्राचार्य एवं अध्यक्ष (सेवानिवृत्त)
कॉलेज शिक्षा विभाग,
अजमेर (राजस्थान)

श्री इन्द्रकुमार जेठाणी
सहायक अध्यापक (सेवानिवृत्त)
जलगांव (महाराष्ट्र)

डॉ. जया जादवाणी
लेखक
रायपुर (छत्तीसगढ़)

डॉ. रीना सीरवाणी
सहायक निदेशक
एन.सी.पी.एस.एल.
नई दिल्ली

डॉ. जेठो लालवाणी
पूर्व निदेशक (एन.सी.पी.एस.एल.)
अहमदाबाद (गुजरात)

डॉ. लक्ष्मण टी. चांदवाणी
सहायक प्रोफेसर
आर. के. तलरेजा कॉलेज
उल्हासनगर (महाराष्ट्र)

श्रीमती कांता मथराणी
प्राचार्य, राजकीय उच्च
माध्यमिक विद्यालय,
आकोदिया, श्रीनगर, अजमेर (राज.)

डॉ. सविता खुराना
उप प्रधानाचार्या
महात्मा गांधी राजकीय विद्यालय
बोराज, अजमेर

श्री अशोक एम. मुक्ता
अध्यक्ष
सिंधी पाठ्य पुस्तक समिति
बाल भारती, पुणे (महाराष्ट्र)

डॉ. रमेश आडवाणी
अध्यापक (सेवानिवृत्त)
अहमदाबाद (गुजरात)

डॉ. तमन्ना लालवाणी
सहायक प्रोफेसर
महाराजा सयाजीराव विश्वविद्यालय,
बड़ौदा (गुजरात)

श्रीमती मीना शर्मा
सलाहकार (सिंधी भाषा)
राष्ट्रीय मुक्त विद्यालयी शिक्षा संस्थान
नोएडा (उत्तर प्रदेश)

पाठ्यक्रम-समन्वयकर्ता

डॉ. बालकृष्ण राय
उप निदेशक (शैक्षिक)
राष्ट्रीय मुक्त विद्यालयी शिक्षा संस्थान
नोएडा (उत्तर प्रदेश)

श्रीमती मीना शर्मा
सलाहकार (सिंधी भाषा)
राष्ट्रीय मुक्त विद्यालयी शिक्षा संस्थान
नोएडा (उत्तर प्रदेश)

रेखाचित्रांकन

श्री प्रभाकर जोशी
दिल्ली

डी.टी.पी. कार्य

आशा प्रिन्टर्स
हाथी भाटा, अजमेर (राजस्थान)

शिक्षा मंत्रालय द्वारा समर्थित एवं एन.सी.पी.एस.एल. की योजना के अन्तर्गत विकसित



फ़हिरिस्त

नंबर	सबक़ जो नालो	सिन्फ़	मूल भाव	सुफ़हो
1.	सेवा	कवीता	इंसानी मुल्ह	1-8
2.	नेक अंदेशी	कहाणी	नेकी	9-15
3.	नीरज जी कामियाबी	जीवन चरित्र	रांदियूं	16-22
4.	जीअणु छा जे वास्ते	कवीता	परोपकार	23-29
5.	प्रजापति	कहाणी	राजधर्म	30-39
6.	अंध श्रद्धा	गुफ़्तगू	समाज जाग्रता	40-49
7.	जोकर	मज़मून	जीअण जी कला	50-56
8.	शहीद प्रेम रामचंदाणी	कवीता	देश प्रेम	57-64
9.	टे नंढियूं आखाणियूं	कहाणी	समानता, स्वाभिमान	65-73
10.	ख़तु	ख़तु	साहित्य	74-82
11.	इष्टदेव झूलेलाल	जीवन चरित्र	धार्मिक	83-90
12.	कांहिंजो आवाज़ आ	कवीता	प्रकृति प्रेम	91-96
13.	ग्लोबल वार्मिंग	मज़मून	पर्यावरण जाग्रता	97-104





असांजी सभ्यता ऐं संस्कृतीअ जे विकास जे शुरूआती दौर ते नज़र विज्ञान सां खबर पवे थी त सेवा जो भाव प्राचीन काल खां ई इंसानी सुभाव ऐं हलति चलति जो ज़रूरी अंगु रहियो आहे।

अलग्ग अलग्ग वक्तनि ते असांजे वडुनि असां में इंसानियत जा बिज विज्ञान लाइ पंहिंजियुनि सिखियाउनि ऐं कोशिशुनि जरीए असां खे सेवा भाव सां रोशनास करायो आहे।

निःस्वार्थ कर्तव्य रूपी सेवा भावना लाइ गीता में बि बुधायो वियो आहे। उहा सेवा असां खे कंहिं बि फल जी इच्छा रखण खां सवाइ करिणी आहे।



सिखण जा नतीजा

हीअ कवीता पढ़ण खां पोइ शागिर्द-

- माता पिता जी सची सेवा ऐं ग़रीबनि जी सेवा में सच्चो सुखु ऐं आनंद मिले थो, इहो समुझनि था ऐं माता पिता ऐं वडिडनि जी सेवा कनि था;
- 'जनता में आहे जनार्दन या आम में आहे ईश्वर ऐं प्रजा में आहे परमेश्वर', इन जे बारे में पंहिंजनि वडिडनि खां पुछनि था;
- सरसरी तौर कंहिं दर्सी मवाद खे पढी, उन जी अहमियत जे बारे में बुधाइनि या सुवाल पुछनि था।





1.1 बुनियादी सबकु



वडुनि जी जो सेवा सदाई करे थो,
उहो झोल पंहिंजा खुशियुनि सां भरे थो।

(1)

सच्ची सेवा पहिरीं आ माता पिता जी,
करे जो, सो संसार सागर तरे थो।

(2)

बी उस्ताद जी आहि सेवा सजाई,
उन्हीअ सां अज्ञानीअ जो मन भी ठरे थो।

(3)

टीं जनता जी निष्काम सेवा आ सफली,
रहे सो न भगवान खां पल परे थो।

(4)

करे 'प्रेम' जा दिल सजी उमिरि सेवा,
सदा सुख जो तंहिं दिल में दीपक बुरे थो।

— लखमीचंद 'प्रेम'



1.2 अचो त समुझूं

शास्त्रनि में लिखियल आहे त : जिनि माता पिता, गुरूअ ऐं समाज जी सेवा कई, उनजो सभिनी लोकनि में आदर थिए थो। उहे भागु वारा आहिनि। उन्हनि जो जीवन सफल थिए थो।

असीं इंसान आहियूं। असांजो जीवन तडुहिं सफलो आहे, जडुहिं असीं फकृति पंहिंजे लाइ न जीऊं, पर बियनि लाइ बि जीऊं।



हिन बैत में कवी चवे थो त जेको वडुनि जी सेवा करे थो, उन जा झोल खुशियुनि सां भरिजी वजनि था। कवी इहो संदेश डियणु चाहे थो त असांजा वडा सदाई इजत ऐं सेवा जा सचा हकदार आहिनि।

कवी चवे थो त जेको पंहिंजे माता पिता जी सची सेवा करे थो, उहो हिन संसार रूपी सागर मां तरी पार पवे थो। शाइरु समुझाए थो त माता पिता भगवान जा रूप आहिनि, जिनि असांखे जनमु डिनो आहे। संदनि सेवा करण जो मतलब आहे भगवान जी पूजा करणु। माता पिता जी आसीस सां ई इंसान तरकी करे सघे थो।



शाइरु चवे थो त उस्ताद जी सेवा बि तमाम अहमियत भरी आहे। उस्तादु जेको अज्ञानीअ खे ज्ञान डिए थो, उन ज्ञान जे करे शागिर्द जे मन खे हिक अलगु ई खुशी हासिल थिए थी। कवी माता पिता जी सेवा खां सवाइ गुरूअ जी महिमा बि गाए थो। गुरू असांखे अज्ञान जी ऊंदहि खां ज्ञान जी रोशनीअ में वठी वजे थो। ज्ञान जा भंडार भरे इंसान खे परिपूर्ण बणाइण जी कोशिश करे थो।

माता पिता जी सेवा, गुरूअ जी सेवा अहमियत वारी आहे ई, कवी जनता जे सेवा भाव खे बि अहमु समुझे थो। कवीअ जे चवण मूजिबु जेको जनता जी निष्काम सेवा में लगलु आहे, उहो भगवान खां हिकु पल बि परे नथो रहे। कवी इन्हनि सिटुनि में गहरो मतलब समुझाइणु चाहे थो। जनता जी सेवा जो मतलब छा आहे? गरीबनि जी सेवा करणु, अपाहिजनि जो ध्यान रखणु, नियाणियुनि जी परघोर लहणु। जेतिरो मुमकिन थिए, पंहिंजे सरीर जरीए वधि में वधि बियनि जी भलाईअ जा कम करण घुरिजनि।

आखिरीनि सिटुनि में शाइरु दिल सां सेवा करण बाबत जोरु भरे थो। कवी चवे थो त सची दिल सां सेवा करण घुरिजे, तडहिं ई असांजी दिल में सुख जो डीओ बुरंदो।

अहिडे नमूने कवीअ सेवाउनि जा जुदा जुदा किस्म समुझाए, इंसान जात जी सेवा जो संदेश डिनो आहे।





सबक बाबत सुवाल 1.1

1. खाल भरियो :

- (i) उहो झोल पंहिंजा सां भरे थो।
- (ii) सेवा पहिरीं आ माता पिता जी।
- (iii) उन्हीअ सां जो मन भी ठरे थो।
- (iv) टीं जनता जी निष्काम सेवा आ।
- (v) सदा सुख जो तंहिं दिल में बरे थो।

2. हेठियनि जा ज़िद लिखो :

- (i) सची
- (ii) वडा
- (iii) अज्ञानी
- (iv) सफली
- (v) बरणु
- (iv) खुशी

3. सही (✓) या ग़लत (×) जा निशान लगायो :

- (i) उहो झोल पंहिंजा ख़्वाबनि सां भरे थो। ()
- (ii) करे जो, सो संसार नदी तरे थो ()
- (iii) उन्हीअ सां अज्ञानीअ जो मन भी ठरे थो। ()
- (iv) रहे सो न माइटनि खां पल परे थो। ()
- (v) सदा सुख जो तंहिं दिल में दीपक बरे थो। ()



4. 'अ' ऐं 'ब' मां कवीता जे आधार ते जोड़ा मिलायो :

'अ'	'ब'
(i) उहो झोल पंहिंजा	(अ) दिल में दीपक बरे थो।
(ii) करे जो, सो	(ब) खुशियुनि सां भरे थो।
(iii) उन्हीअ सां अज्ञानीअ जो	(स) खां पल परे थो।
(iv) रहे सो न भग्वान	(द) मन भी ठरे थो।
(v) सदा सुख जो तंहिं	(य) संसार सागर तरे थो।



मशिगूलियूं 1.1

- (1) 'सेवा' कवीता जो भावार्थ समुझी, बिए कंहिं शाइर जी कवीता सां भेट करे पंहिंजो रायो ज़ाहिर करियो।
- (2) तव्हांजे आसपास रहंदड़ सेवाभावी माणहुनि तरफां थींदड़ सेवा जे कमनि खे डिंसो ऐं उन्हनि सां गाल्हि बोल्हि करियो।



तव्हिं छा सिखिया

- सेवा करण सां मन जी खुशी हासिल थिए थी।
- माउ पीउ, उस्ताद ऐं आम माणहुनि जी सेवा करण सां सचो सुख मिले थो।
- सची दिल सां कयल सेवा जो फलु जरूर मिले थो।





वधीक ज्ञाण

हरहिक खे माउ पीउ ऐं गुरूअ जे चरणनि में झुकणु घुरिजे ऐं संदनि सेवा करण खपे। दुनिया में सची सेवा करण वारा मरण पुजाणां बि जिंदह हूदा आहिनि।

असांजे देश जे समाज सुधारकनि स्वामी विवेकानंद, राजा राम मोहन राय, ज्योतीबा फुले, महात्मा गांधी, भीमराव अम्बेडकर ऐं मदर टेरेसा जहिड़नि महापुरुषनि पंहिंजो सजो जीवन समाज कल्याण में लगाए छडियो।



सबक जे आखिर जा सुवाल

- हेठियनि सुवालनि जा जवाब लिखो :
 - वडनि जी सेवा करण सां छा थिए थो?
 - संसार सागर में केरु तरे थो?
 - अज्ञानीअ जो मनु कंहिंजी सेवा करण सां ठरे थो?
 - भगवान खां केरु पल भरि बि परे नथो रहे?
 - सदा सुख जो दीपक कंहिंजे दिल में बुरे थो?
- हिन कवीता में कहिड़े कहिड़े किस्म जी सेवा जो जिकिरु कयो वियो आहे?
- हेठियां लफ़्ज कमि आणे जुमिला ठाहियो :
 - सार संभाल
 - जनता
 - सेवा
 - झोल
 - निष्काम
 - अज्ञानी
- सेवा खां सवाइ असां में बिया कहिड़ा गुण हुअणु घुरिजनि?
- हेठियनि जुमिलनि मां हर्फ़ जर सुजाणे लिखो :
 - मुंहिंजो भाउ काल्ह अमेरिका मां आयो।
 - मां बाजार डाहं वजां थो।



(iii) अजु काल्ह मोबाईल में आर्टीफीशियल इंटेलीजंस जो इस्तेमाल थी रहियो आहे।

(iv) असां खे बियनि जी मदद करणु घुरिजे।

(v) मुंहिंजे घर अगियां शिव जो मंदिर आहे।



सबक बाबत सुवालनि जा जवाब

- | | | |
|--------------|----------|---------------|
| (i) खुशियुनि | (ii) सची | (iii) अज्ञानी |
| (iv) सफली | (v) दीपक | |
- | | | |
|-----------|------------|--------------|
| (i) कूड़ी | (ii) नंढनि | (iii) ज्ञानी |
| (iv) सफल | (v) ठरणु | (iv) गम |
- सही ऐं गलत जा निशान :

(i) ✓	(ii) ×	(iii) ✓
(iv) ×	(v) ✓	
- | |
|-----------|
| (i) (अ) |
| (ii) (य) |
| (iii) (द) |
| (iv) (स) |
| (v) (ब) |



नवां लफ़्ज़

- सेवा = टहल, खिदमत
- झोल = पांडु, पलउ



- अज्ञानी = अणज्जाणु, बिना ज्ञान वारो
- ठरे = थधो थिए, शांत थिए
- निष्काम = निःस्वार्थ, बिना लालच



2



नेक अंदेशी

हिन सबक़ में बुधायल आहे त नेक अंदेशी याने सुठो ऐं उमदो वीचारणु हिकु वड्डो गुण आहे। सुठो सोचिबो त उनजो फल बि सुठो निकिरंदो आहे। हिक ग़फ़लत करे ब्रिए खे नुकसान थी सघे थो ऐं इंसान जी हिक सुजागीअ कारण केतिरनि माणहुनि जो भलो थी सघे थो। सुठनि कमनि करण सां असांखे दुआऊं पिण मिलनि थियूं।



सिखण जा नतीजा

हिन सबक़ खे पढ़ण खां पोइ शागिर्द-

- सुठा लछण सिखी पंहिंजे पाड़े / स्कूल वगैरह खे साफ़ सुथिरो रखण में मदद कनि था;
- अलग् अलग् किस्मनि जूं रचनाऊं पढी, ज़बानी ऐं लिखियल रूप में इज़हार कनि था;
- पढ़ियल सामग्रीअ ते चिंतन कंदे बहितर समुझ जे लाइ सुवाल पुछनि था ऐं दोस्तनि सां बहस कनि था।



2.1 बुनियादी सबक़


हिकु पीर मर्द हूंदो हो। अहिडो नेक अंदेशी हूंदो हो, जो घिटीअ या रस्ते ते को शीशो या कंडो ड्रिसंदो हो त पासीरो करे छडींदो हो त मतां कौहिं बार बचे, फ़कीर फुकिरे या वाटहडूअ खे लगे। ही कहिडो न चडो गुण आहे। असां खे बि अहिडा गुण पिराइणु घुरिजनि। स्कूलनि में ऐं घरनि में हर नंढे वड्डे खे इहा हिदायत ड्रियणु खपे त रस्ते में जिते बि किचिरो ड्रिसनि त उन खे उतां खणी, किचिरे जे दबे में विझनि।



हिकु राजा हूंदो हो। चमड़ापोश करे पंहिंजी राजधानी घुमंदो हो। अक्सर इहा ई दाहं बुधंदो हो त मुल्क जो हालु कोन्हे, प्रजा दुखी थी गुजारे। हिक भरे छा कयाई, जो महलात वटां शाही रस्तो हो, तंहिं जे विच में पथर खणी रखियाई एं पाण माडीअ जे विरांडे में अहिडे हंधि विहंदो हो, जो वाटहडू खेसि न डिसनि, पर पाण खेनि डिसी सघे। जेको पियो लंधे, सो दाहं कंदो पियो वजे। चे- कहिडे मुसीबत पिए ही पथर रखियो आहे। किनि जा पर झुरंदा हुआ, किनि खे थाबो ईंदो हो, कंहिं जी गाडीअ खे ज़रिब रसंदी हुई। ढगे गाडियुनि वारा रस्ते जी तंगीअ सबब गाडीअ जे चाक खे कसीअ में किरणु डींदा हुआ, पर कंहिं खे बि एतिरी साजहि नथे पेई जो कंहिं खां बि एतिरी तकलीफ़ न थी पुजे, जो खणी पथर परे करे। हरिको कुरिके किंझे एं पिट वसाए।

आखिर राजा इहो रंगु डिसी हुकुम कयो त शहर जा माण्हू सुभाणे सुबूह जो डहें वगे महिलात वटि हाज़िर थियनि। जडहिनं सभु अची मिडिया, तडहिनं राजा घोड़े ते सुवार थी आयो एं खेनि चयाई त मूं माणहुनि जूं दाहूं बुधियूं आहिनि। चए- असांजो हालु अबालो एं दुखी आहे, इन जो कारण अक्हीं पाण आहियो। डिसो, अक्हीं कहिडा न आपस्वार्थी, खुदिगर्ज एं बेपरवाह आहियो! ही पथर विच रस्ते ते केतिरनि डींहनि खां पियो आहे। हेतिरा माण्हू लंधिया आहिनि, ठोकरूं थाबा एं धिका खाधा अथनि पर कंहिं खे बि इहो ख्याल न आयो जो पथर खे खणी परे करे। इन्हीअ बदिरां कुरि कुरि एं पिट पिए वसाई अथव।

पोइ राजा खेनि शर्मिंदे करण लाइ पाण घोड़े तां लही, पंहिंजनि मुबारक हथनि सां उहो पथर परे कयो, जो एतिरो गुरो बि कीन हो। पथर परे थियो त हेठां हिक



मुहिरुनि जी पेती निकिरी आई, जा राजा उते रखाए छडी हुई। तडुहिं हरिको हथ खणी चवण लगो त अडे! मूं छोन थे उहो पथर खणी पासीरो कयो! – परमानंद मेवाराम



2.2 अचो त समुझूं



नेक अंदेशी हिकु वडो गुण आहे। असांजी हिक नंढी गलतीअ सां बिए खे नुकसान थी सघे थो। जेकडुहिं हरहिकु इंसान सुजाग थी वजे त केतिरनि ई माणहुनि जो भलो थी सघे थो। असांखे रस्तनि या घिटियुनि में गंदु किचिरो न उछिलाइणु खपे। सफ़ाईअ जो ध्यान करण खपे। घर जी, घिटियुनि ऐं पाड़े कालोनीअ जी सफ़ाई रखण सां बीमारियूं फहिलिजण जो अंदेशो न रहंदो। साफ़ सफ़ाईअ वारे वातावरण सां निरोगी काया रहंदी। अजु कल्ह गांधी जयंती 2 आक्टबोर ते सजे देश में सफ़ाईअ जी मुहिम हलाई वजे थी, जंहिं में हरहिकु देशवासी घर, कालोनी, दुकान, आफ़ीसूं, स्कूलनि ऐं कालेजनि में सफ़ाई रखनि था।



सबक़ बाबत सुवाल 2.1

- ब्रेकेट में डिनल लफ़ज़नि जी मदद सां ख़ाल भरियो :
(पथर, पीर मर्द, मुहिरुनि, हथनि)
 - हिकु हूंदो हो।
 - कंहिं खे बि एतिरी साजहि नथी पवे, जो कंहिं खां बि एतिरी तकलीफ़ नथी पुजे, जो खणी परे करे।
 - राजा पाण घोड़े तां लही, पंहिंजनि मुबारक सां उहो पथर परे कयो।
 - पथर परे थियो त हेठां हिक जी पेती निकिरी आई।
- सही (✓) या ग़लत (×) जा निशान लगायो :
 - हिकु पीर मर्द ड़ाढो नेक अंदेशी हूंदो हो। ()



- (ii) अंबनि जी मुंद में अंबनि जूं खलूं बि जिते किथे पियल नजर ईदियूं आहिनि। ()
- (iii) अक्सर राजा इहा ई दाहं बुधंदो हो त मुल्क जो हालु कोन्हे, प्रजा सुखी थी गुजारे। ()
- (iv) पथर परे थियो त हेठां हिक गुलनि जी टोकरी निकिती हुई। ()



मशिगूलियूं 2.1

- (1) तव्हां कहिड़ा कहिड़ा सुठा कम कंदा आहियो? उन बाबत पंज जुमिला लिखो।
- (2) माणहुनि में कहिड़ा कहिड़ा सुठा गुण थींदा आहिनि? के बि पंज गुण लिखो।



तव्हीं छा सिखिया

- नेक अंदेशी हिकु सुठो गुण आहे।
- सभिनी खे सुठो सोचण खपे, उनजा नतीजा सुठा निकिरंदा आहिनि।
- हिक जी गलफ़त सां बिए खे नुकसान थी सघे थो।
- सुठनि कमनि करण सां दुआऊं मिलनि थियूं।



वधीक जाण

इंसान खे जीवन में सिर्फ पंहिंजो सुख, पंहिंजो फ़ाइदो न डिसणु घुरिजे। इंसानियत जो धर्मु इहो आहे त बिए जो खैरु, पंहिंजो खैरु, इहा भावना हुआणु ज़रूरी आहे। बेवसि शाइर जी शाइरी आहे-

करि दुनिया में दिल वडेरी, तूं बि रहु मां बि रहां,
आणि मन वृतीअ में फेरी, तूं बि रहु मां बि रहां।





सबक़ जे आख़िर जा सुवाल

1. हेठियनि सुवालनि जा जवाब लिखो :
 - (i) पीर मर्द में कहिड़ो गुण हो?
 - (ii) राजा अक्सर कहिड़ी दाहं बुधंदो हो?
 - (iii) मुल्क जो बुरो हाल डिसी राजा छा हुकुम कयो?
 - (iv) राजा माणहुनि खे महलात में छा चयो?
 - (v) राजा खेनि शर्मिंदो करण लाइ छा कयो?
2. ज़िद लिखो :
 - (i) नुक़सान
 - (ii) भलो
 - (iii) दुआ
 - (iv) परवाह
3. हेठियां लफ़ज़ कमि आणे जुमिला ठाहियो :
 - (i) पीर मर्द
 - (ii) महल
 - (iii) राजा
 - (iv) रस्तो
4. सागिए आवाज़ वारनि लफ़ज़नि जा जोड़ा मिलायो :

(i) सुठनि	(अ) बुधंदो
(ii) राजा	(ब) मथां
(iii) घुमंदो	(स) कमनि
(iv) हेठां	(द) प्रजा
5. सबक़ मां गोल्ले हिक लफ़ज़ में जवाब डियो :
 - (i) हिकु फल -
 - (ii) हिकु गुण -
 - (iii) हिकु जानवर -



6. तस्वीर ड़िसी जोड़ा मिलायो :

(i) राजा



(ii) अंबु



(iii) घोड़ा



(iv) महल



7. ब्रेकेट मां सही जवाब चूडे ख़ाल भरियो :

(i) जीअं शहर वत्रे तीअं माणहुनि खे बि सुधिरण घुरिजे।

(सुधिरंदो / बिगडंदो)

(ii) घरनि ऐं स्कूलनि में हरकांहिं नंढे वडे खे इहा हिदायत ड़ियणु खपे त खलूं
..... उछिलाईनि।

(विच में / पासिरियूं)

(iii) अडे, मूं छे नथे इहो खणी पासिरो कयो।

(गुल / पथर)



सबक़ बाबत सुवालनि जा जवाब

1. (i) पीर मर्द

(ii) पथर

(iii) हथनि

(iv) मुहिर



2. (i) ✓

(ii) ✓

(iii) ×

(iv) ×



नवां लफ़्ज़

- वाटहडू = राहगीर
- थाबो = ठोकर
- पीर मर्द = बुढो
- दाहूं = शिकायतूं





नीरज जी कामियाबी

उदमु ऐं चाहु कामियाबीअ जी कुंजी आहे। उदम ऐं चाह सां ई राह आसान बणिजे थी ऐं मंजिल हासिल थिए थी। कोशिश कंदड़ जी कडुहिं बि हार न थींदी आहे। हिक सबक में नीरज चोपड़ा जो जिकिरु कयल आहे, जंहिं महिनत ऐं चाह सां ओलम्पिक रांदियुनि में सोनो बिलो खटी न सिर्फ पंहिंजे राज्य ऐं देश जो ग्राटु ऊचो कयो, पर पंहिंजो सितारो बि बुलंद कयो। 'जिते चाह, उते राह।'



सिखण जा नतीजा

हिन सबक खे पढ़ण खां पोड़ शागिर्द-

- पढियल सामग्रीअ ते चिंतन कंदे बहितर समुझ लाइ सुवाल पुछनि था;
- सरसरी तौर कंहिं दर्सी मवाद खे पढ़ी, उन जी अहमियत जे बारे में बुधाइनि था;
- रांदियुनि जी अहमियत समुझी, अलग अलग रांदियुनि में दिलचस्पी डेखारींदे उन्हनि में बहिरो वठनि था।



3.1 बुनियादी सबक

7 आगस्ट 2021 ई. ते भारत जो राष्ट्र गीत 'जन गण मन....' जपान मां टोकियो ओलम्पिक 2020 ई. में गूंजी रहियो हो। नंढे मंच ते बियनि ब्रिनि रांदीगरनि सां गडु पहिरीं जाइ ते बीठो हो भारत जो रांदीगर नीरज चोपड़ा। नीरज कुझु वक्तु अगु भालो उछिलाइण वारी रांदि में गोल्ड मेडल खटी इतिहास रचियो हो।



नीरज चोपड़ा जो जनम 24 डिसेम्बर 1997 ई. ते हरियाणा राज्य जे खंडरा में थियो। नीरज खे नंढपिण खां ई रांदियुनि में शौकु हो। नीरज उन वक्ति थुल्हो हो। हिक दफे नीरज पानीपत जे शिवाजी स्टेडियम ते फिटनेस सुधारण लाइ वियो हो। उते हुन कुञ्जु रांदीगरनि खे भालो उछिलाईदे डिठो। उतां खां खेसि भालो उछिलाइण जो चाहु पैदा थियो।



भालो या नेजो उछिलाइणु हिक ट्रेक एंड फील्ड रांदि आहे। ट्रेक रांदियुनि में डोडण, टपा डियण जा अलग अलग किस्म ऐं फील्ड रांदियुनि में भालो, गोलो उछिलाइण जहिडियूं रांदियूं शामिल आहिनि। इन्हीअ रांदि में धातूअ जो हिकु पोरो भालो उछिलायो वेंदो आहे, जहिं खे अगियां चुहिंब हूंदी आहे।

भालो उछिलाइणु तडहिं सही मजियो वेंदो आहे, जडहिं उहो तय थियल क्लास दायरे में चुहिंब वटां किये। इन्हीअ चटाभेटीअ में रवाजी तरह 3 खां 6 मौका हूदा आहिनि। उन्हनि मां हिक मौके में, वधि में वधि परे उछिलायल भाले खे खटियल ज़ाहिर कयो वेंदो आहे।

2016 साल जे रियो डि जनेरियो ओलम्पिक लाइ नीरज काबिल न बणिजी सधियो हो। उन ओलम्पिक में उन रांदि लाइ काबिलियत जो दर्जो 83 मीटर हो। जडहिं त नीरज काबिलियत दूरीअ में 82.83 मीटर भालो उछिलायो। किस्मत डिसो शागिर्द वर्ल्ड अंडर 20 चटाभेटीअ में नीरज 86.48 मीटर भालो उछिलाए जूनियर वर्ल्ड रिकार्ड काइमु कयो।

साल 2022 ई. ताई फकति बिनि भारतवासियुनि ओलम्पिक में शख्सी गोल्ड मेडल हासिल कयो आहे, जिनि में हिकु नीरज चोपड़ा आहे। पहिंजे पहिरिएं ओलम्पिक में गोल्ड मेडल खटण वारो नीरज पहिरियों भारतवासी आहे। ही उहो सुपनो हो, जेको पूरो करण में मिलखा सिंह ऐं पी. टी. ऊषा थोरे तां रहिजी विया हुआ।

हालांकि टोकियो ओलम्पिक लाइ नीरज मजबूत दावेदार न हो। हुन जी वडे में वडी ललकार हुई जर्मन रांदीगर जोहानज वेटर। जोहानज चयो हो, नीरज खे मेडल खटण लाइ हुन सां मुकाबिलो करिणो पवंदो, जेको नीरज लाइ डुखियो थींदो। नीरज चोपड़ा उन वक्ति शांत रहियो।



मेडल खटण खां पोइ नीरज चयो, ओलम्पिक्स में वर्ल्ड रैंकिंग अहम न आहे। अहम इहो आहे त उहो कॅहिंजो डींहुं आहे, केरु उन डींहुं बहिररीनि पेशकश करे थो। नीरज इतिहास बणायो ऐं भारत जी एथलेटिक्स खे नएं युग में आंदो। हुन भारतवासियुनि में विश्वास पैदा कयो त भारतवासी सभिनी रंडकुनि खे पार करे, चोटीअ ते पहुची सघनि था।



3.2 अचो त समुझूं



दुनिया में केतिरियुनि ई किस्मनि जूं रांदियुनि जूं चटाभेटियूं थियनि थियूं, तिनि में ओलम्पिक रांदियूं वधीक अहमियत रखनि थियूं।

ओलम्पिक रांदियुनि जी शुरूआति यूनान जे एथेंस मां ईस्वी सन् खां 776 साल अगु ओलम्पिया पहाड़नि जी माथिरीअ खां शुरू थी। उतां जा माण्हू पॅहिंजे वडे में वडे देवता 'ज्यूस' खे खुशि करण लाइ ई रांदियूं कंदा हुआ। जॅहिं तां हिननि रांदियुनि जो नालो ओलम्पिक्स पियो।

हिननि रांदियुनि जो आयोजन हर चोथें साल दुनिया जे जुदा जुदा देशनि में कयो वेंदो आहे। रांदियुनि में खटंदडनि खे टिनि किस्मनि जा इनाम डिना वेंदा आहिनि। पहिरियों इनामु गोल्ड मेडल, ब्रियों इनामु सिल्वर मेडल, टियों इनामु ब्रांज मेडल। हकीकत त इहा आहे, दस्तूरी नमूने जदीद ओलम्पिक रांदियूं सन् 1896 ई. खां शुरू थियूं। उन वक्ति ओलम्पिक में फकति 13 मुल्कनि बहिरो वरितो ऐं फकति 43 रांदियुनि जा किस्म हुआ। नीरज चोपड़ा पहिरियों भारतवासी आहे, जॅहिं पॅहिंजे पहिरिएं ओलम्पिक में गोल्ड मेडल हासिल कयो। नीरज भारत देश लाइ शान आहे।



सबक बाबत सुवाल 3.1

1. खाल भरियो :

- (i) नीरज चोपड़ा जो जनमु डिसेम्बर 1997 ई. में थियो।
- (ii) नीरज सुधारण लाइ पानीपत वियो।
- (iii) साल 2022 ई. ताई भारतवासियुनि ओलम्पिक में शख्सी मेडल खटिया हुआ।
- (iv) नीरज लाइ जर्मन रांदीगर वडे में वडो हुआ।



2. सही (✓) या ग़लत (×) जा निशान लगायो :

- (i) नीरज जो जनमु पंजाब में थियो हो। ()
- (ii) नीरज गोल्ड मेडल खटियो। ()
- (iii) नंढपिण में नीरज सन्हो हो। ()
- (iv) नीरज भालो उछिलाइण में गोल्ड मेडल खटियो। ()



मशिगूलियूं 3.1

- (1) तव्हां खे कहिड़ी रांदि पसंद आहे, उन बाबत पंज जुमिला लिखो।
- (2) किनि बि पंजनि रांदियुनि जा नाला लिखो।

भाषा जो इस्तेमालु

हर्फ निदा

हेठियां जुमिला पढ़ो :

1. वाह! तो त कमाल करे डेखारियो।
2. हाइ! गरीब मथां जुल्मु थियो आहे।
3. शाल! परमात्मा सभिनी मथां दया करे।
4. अडे! मां कैच पकिडे न सघियुसि।
5. अफसोस! तो रांदि न खटी।

मथियनि जुमिलनि में लीक डिनल लफ़ज़ खुशी, ग़म, चिंता, अजब वगैरह जज़बात ज़ाहिर कनि था। इहे लफ़ज़ हर्फ निदा आहिनि।

हर्फ निदा- उहे लफ़ज़, जेके खुशी, अफ़सोस, ख़्वाहिश या अजब वगैरह ज़ाहिर कनि, उन्हनि खे हर्फ निदा चइबो आहे।





तक्हीं छा सिखिया

- रांदियूं असांखे चुस्त ऐं फुडितु बणाईनि थियूं।
- रांदियूं असांजो सारीरिक ऐं मानसिक विकास कनि थियूं।
- रांदियूं सोचण जी शक्ती वधाईनि थियूं।
- रांदियूं ललकार खे स्वीकार करण जी हिमथ डियनि थियूं।



वधीक ज्ञाण

ताजो 2024 ई. में ओलम्पिक रांदियूं फ्रांस जी राजधानी पेरिस में थियूं। भारत जे केतिरनि ई रांदीगरनि जुदा जुदा रांदियुनि में बहिरो वरितो। भारत जे रांदीगरनि उन्हीअ ओलम्पिक में 6 मेडल खटिया। उन बाबत ज्ञाण हेठिएं खाके में डिनल आहे-

रांदीगर जो नालो	रांदि	खटियल मेडल
● नीरज चोपड़ा	भालो उछिलाइणु	सिल्वर मेडल
● मनु भाकर	शूटिंग	ब्रांज मेडल (2)
● स्वपनिल कुसले	शूटिंग	ब्रांज मेडल
● अमन सहरावत	कुश्ती	ब्रांज मेडल
● भारतीय हॉकी टीम	हॉकी	ब्रांज मेडल



सबक़ जे आखिर जा सुवाल

1. हेठियनि सुवालनि जा जवाब लिखो :
 - (i) नीरज जो जनमु किथे थियो हो?
 - (ii) नीरज फिटनेस सुधारण लाइ केडांहुं वियो?



- (iii) नीरज कहिडीअ राँदि में गोल्ड मेडल खटियो?
 (iv) भालो उछिलाइणु कडुहिं सही मजियो वेंदो आहे?

2. जिद लिखो :

- (i) जनमु (ii) वडी
 (iii) थुल्हो (iv) खटणु

3. हेठियां लफ़्ज क्मि आणे जुमिला ठाहियो :

- (i) हरियाणा
 (ii) जाग्राफियाई
 (iii) काइमु
 (iv) डींहुं

4. सागिए आवाज़ वारनि लफ़्जनि जा जोड़ा मिलायो :

मिसालु	खट	मट
(i)	चाह	(अ) दाइमु
(ii)	धीरज	(ब) कांहिंजी
(iii)	डींहुं	(स) राह
(iv)	पंहिंजी	(द) नीरज
(v)	काइमु	(य) शींहुं

5. सबक् मां गोल्ले, हिक लफ़्ज में जवाब डियो :

- (i) राँदि कंदडु
 (ii) पैदा थियण जी क्रिया
 (iii) जेको बदन में भरियल हुजे
 (iv) जेको चटाभेटी खटे



6. तस्वीर मूजिबु जोडा मिलायो :

(i) जन गण मन

(ii) गोल्ड मेडल

(iii) भालो

(iv) स्टेडियम

7. ब्रेकेट मां सही लफ़्ज गोल्हे ख़ाल भरियो :

(i) नीरज चोपड़ा जो जनमु डिसेम्बर 1997 ई. में थियो हो। (26, 25, 24)

(ii) नीरज चोपड़ा मेडल खटियो। (गोल्ड, सिल्वर, ब्रांज़)

(iii) नीरज लाइ वडी ललकार रांदीगर हो। (जर्मन, अंग्रेज़, चाईनी)



सबक़ बाबत सुवालनि जा जवाब

- (i) 24 (ii) फिटनेस
(iii) बिनि (iv) ललकार
- (i) × (ii) ✓
(iii) × (iv) ✓



नवां लफ़्ज

- गूँजणु = फहिलजणु
- शौकु = चाहु
- किस्म = नमूना
- ललकार = मुक़ाबिले लाइ सडु
- भेरो = दफ़ो
- चटाभेटी = मुक़ाबिलो



4



जीअणु छा जे वास्ते?

असांजे समाजिक जीवन में ब्रियनि लाइ जीवन जीअणु ऐं खलक में खालिक मजण, सभिनी जी निष्काम सेवा करण खे ई जीवन जीअणु मजियो वियो आहे। छे त सभ जे भले में ई असां जो भलो आहे। सुखी समृद्ध समाज जे विच में ई असां वाधारो करे सघूं था।

हिन कवीता में कवी ब्रियनि जे वास्ते जीअणु, सभिनी खे खुशी बख्शण ऐं सबुर सां निष्काम सेवा करण जी हिदायत करे थो। नदीअ वांगुरु पंहिंजे वेझो रहंदड़नि खे खुशहाली ड्रियण जी हिदायत करे थो।



सिखण जा नतीजा

हिन सबक खे पढ़ण खां पोड़ शागिर्द-

- कांहिं सामग्रीअ खे पढ़ंदे लेखक पारां रचना जे हवाले में पेश कयल वीचारनि खे समुझी, पंहिंजनि आजमूदनि सां गडु उन जी मुशाबहत, सहमति या असहमतीअ जे हवाले में पंहिंजा वीचार जाहिर कनि था;
- कांहिं दर्सी मवाद जी बारीकीअ जी जाच कंदे उन में कांहिं खासि नुक्ते खे गोल्लीनि था;
- भाषा जे बारीकियुनि/बंदोबस्त ऐं नवनि लफ़्जनि जो इस्तेमाल कनि था। जीअं त कांहिं कवीता में कमि आंदल लफ़्ज, फुकिरनि वगैरह जो इस्तेमाल।



4.1 बुनियादी सबकु



जे जीअणु चाहीं जगुत में, जीउ बियनि जे वास्ते,
बाग में जीअं थी रहे, बुलबुल चमन जे वास्ते।

खलक में खालिक पसी, करि खलक जी खिजमत मुदाम,
हिन इबादत साणु करि, हासिल उथी आला मुकाम।

मन वचन ऐं कर्म सां, शेवा खे सिमरण जाणु तूं,
जो बियनि जे कमि अचे, उन खे ई जीवन जाणु तूं।

जिनि जे जीवन में खिजां, तिनि लाइ बणिजी पउ बहार,
बेकरारनि वास्ते थी, बेकरारीअ में करार।

जीअं नदी वहंदी वजे, वीरान पट सावा करे,
तीअं सुकल ऐं ठोठ हिर्दा, प्यार सां छडि तूं भरे।

वण जियां डे फल जमाने खे, न लेकिन माणु करि,
सबुर ऐं निष्काम आदत खे, सदाई साणु करि।

बे अझनि जो आसिरो थी, दर्दमंदनि जी दवा,
जे डिसीं आलियूं अखियूं, उघु लुडिक तिनि जा ए जिया!

— परसराम 'जिया'



4.2 अचो त समुझूं

शाइरु हिन बैत में संदेश डिए थो त असां खे बियनि लाइ जीअणु घुरिजे। जीअं बुलबुल बागीचे में चमन जे वास्ते रहंदी आहे। हर इंसान में प्रभू वसे थो। इनकरे इहो जरूरी आहे त इंसानु, इंसान जी खिजमत करे ऐं ऊंचो दर्जो हासिल करे। शाइरु समुझाईदे चवे थो त असां खे अहिडो कमु करणु घुरिजे, जीअं बियनि खे कांहिं बि किस्म जो नुकसान न थिए, पर फाइदो जरूर पवे। जेकडहिं असां मन, वचन ऐं कर्म सां बियनि जी सेवा कंदासीं त इहो ईश्वर जो सिमरण ई आहे। तव्हांजे अंदर इहा भावना पैदा



थियणु घुरिजे त घुरिजाऊ माणहुनि जी मदद कजे, जीअं उन्हनि जी जिंदगीअ में सरउ बदिरां बहार अचे याने उन्हनि जी जिंदगीअ में ग़म दूर थी खुशियूं अचनि।

शाइर कुदरत जा केतिरा ई मिसाल असांजे साम्हूं रखिया आहिनि। नदी हमेशह वहंदी रहे थी ऐं वीरान इलाक़नि खे सरसब्जु बणाए थी। वण पंहिंजा मेवा पाण न खणी, ब्रियनि खे खाराइनि था। अहिडे ई नमूने असांखे बि घुरिजाउनि, ग़रीबनि, कमज़ोरनि जी मदद करे, उन्हनि जा दुख दूर करण घुरिजनि।



सबक़ बाबत सुवाल 4.1

1. सही जवाब चूंडे ब्रेकेट में लिखो :

(i) बाग़ में जीअं थी रहे, चमन जे वास्ते :

(अ) झिरिकी (ब) बुलबुल

(स) कांवेली (द) बक़िरी ()

(ii) बेक़रारनि वास्ते थी, में करार :

(अ) बीमारीअ (ब) खुमारीअ

(स) बेक़रारीअ (द) सुठाईअ ()



मशिगूलियूं 4.1

(1) हिक्कु पोस्टर ठाहियो, जहिं में निष्काम सेवा जूं पंज ग़ाल्हियूं हुजनि।

(2) आम सुजागी आणण लाइ पंज उपाव लिखो।



- (3) तव्हां निष्काम आदत सां सभिनी जी सेवा कीअं कंदा आहियो, सो नोट करियो।
- (4) हिन बैत में डिनल कवीअ जी सिखिया खोले समुझायो।



तव्हीं छा सिखिया

- बियनि जे वास्ते जीअणु ऐं सभिनी खे खुशी बख्खाणु सही माना में जीअणु आहे।
- वण जियां सभिनी खे सुखनि रूपी छांव डियणु घुरिजे।
- जीअं नदी वहंदी ऐं वीरान पट सावा कंदी आहे, तहिडीअ तरह सुकल ऐं ठोठ हिर्दा असां खे प्यार सां भरे छडुण घुरिजनि।



वधीक जाण

इंसानी जीवति में निहठाई, निविड़त जा गुण जरूरु हुअणु घुरिजनि। निष्काम सेवा जी भावना हुजणु जरूरी आहे। जीअं वण टिण पाण तकलीफूं सही, बियनि खे छांव ऐं फल डियनि था, उन्हनि वणनि खां सिखिया वठणु घुरिजे।



सबक़ जे आखिर जा सुवाल

1. खाल भरियो :
 - (i) हिन इबादत साणु करि, हासिल उथी आला
 - (ii) जिनि जे जीवन में, तिनि लाइ बणिजी पउ बहार।
 - (iii) तीअं सुकल ऐं ठोठ, प्यार सां छडि तूं भरो।
 - (iv) सबुर ऐं आदत खे, सदाई साणु करि।



2. सही (✓) या ग़लत (×) जा निशान लगायो :

- (i) बेकरारनि वास्ते बेकरारीअ में बेकरार थीड। ()
- (ii) तूं सबुर ऐं निष्काम आदत सां, सदाई सभिनि जी सेवा करि। ()
- (iii) तूं वण जियां डे फल ज़माने खे, लेकिन माणु करि। ()

3. (अ) मिसाल मूजिबु लफ़्ज़ जोड़ियो :

मिसालु : संगीत - संगीतकार

- (i) कला -
- (ii) चित्र -
- (iii) नाटक -

(ब) मिसाल मूजिबु लफ़्ज़ ठाहियो :

मिसालु : आज्ञा - आज्ञावान

- (i) दया -
- (ii) गुण -
- (iii) धन -
- (iv) ब्रल -

(स) मिसाल मूजिबु लफ़्ज़ बणायो :

मिसालु : पवित्र - पवित्रता

- (i) सुंदर -
- (ii) महान -
- (iii) प्राचीन -



4. लीक डिनल लफ़ज़नि जा ज़िद, ख़ालनि में भरियो :

- (i) स्कूल अगियां बागु आहे ऐं रादि जो मैदान आहे।
(ii) मोहन इहा पेती हेठि न रखु, रखु।
(iii) तव्हीं बाहिर न बीहो, अचो।
(iv) तूं हेडांहुं न वत्रु, अचु।

5. हेठियनि जुमिलनि में ज़मान सुजाणो :

- (i) गिलास में पाणी आहे।
(ii) राजा चोर खे सज़ा डिनी।
(iii) रोहित अंग गणे रहियो हो।
(iv) सीमा टेलीवीज़न ते प्रोग्राम पेश कंदी।
(v) भरत राम जूं चाखिड़ियूं तख़्त ते रखियूं।



सबक़ बाबत सुवालनि जा जवाब

1. (i) बुलबुल (ii) बेकरारीअ



नवां लफ़ज़

- चमन = बाग़, गुलशन
- ख़ालिकु = उपाइणहार
- मुदाम = सदाई, हमेशा
- इबादत = बंदगी, प्रार्थना



- आला = वडो
- मुकाम = दर्जो, आस्थान
- सिमरण = जाप
- खिजां = सरउ
- करार = आराम
- वीरान = उजड़, गैर आबाद
- ठोठ = खुशकु
- माणु = अहंकार
- निष्काम = निःस्वार्थ
- आसिरो = सहारो
- मुशाबहत = भेट





प्रजापति

हर इंसान जो जीवन हिक आखाणी आहे। आखाणियुनि खां सवाइ त हिन काइनात जी कल्पना बि नथी करे सघिजे। आखाणी बुधाइणु हिक कला आहे ऐं बुधणु त हर कंहिं खे शौकु आहे। केरु आखाणी बुधणु पसंद न कंदे? आखाणियूं त सिखिया ऐं विंदुर जो माध्यम आहिनि। इहे ई त बारनि जी समुझ खे वधाईनि थियूं। अगु वारे समें में शाम जे वक्ति घर जा वडा पंहिंजनि बारनि खे का न का मन खे मोहींदइ आखाणी बुधाईदा हुआ ऐं बारनि खे डाढो आनंद ईदो हो। अचो त हिक नई आखाणी पढूं ऐं कुझु सिखिया हासिल करियूं।



सिखण जा नतीजा

हिन सबक खे पढण खां पोइ शागिर्द-

- जुदा जुदा मौकनि ते हवालनि में चयल बियनि जे गाल्हियुनि खे पंहिंजे ढंग सां लिखनि था;
- सिंधी भाषा में अलग अलग किस्मनि जी सामग्री, अखबारूं, मैगजिनूं, कहाणियूं, जाण डींदइ सामग्री, इंटरनेट ते शाया थींदइ सामग्री वगैरह समुझी पढनि था ऐं उन में पंहिंजी पसंदी ऐं नापसंदीअ जे पक्ष में लिखियल रूप में या ब्रेल भाषा में पंहिंजो तर्कु रखनि था;
- हिन तरह जे आखाणियुनि खे पढण खां पोइ अहिडे किस्म जूं बियूं आखाणियूं हथि करे पढनि था।





5.1 बुनियादी सबकु

राजा रणजीत सिंह महापुरुष हो। संदसि शिकिल शानदार ऐं दहिशत भरी हुई। निहायत नेक दिल बुजुर्ग हो, सुभाव निमाणो हुआसि। प्रजा मथां त साहु छडींदो हो। संदसि वक्त में हिक भरे पंजाब में सख्तु डुकारु अची पियो। उन साल नदियुनि में पाणी घटि आयो ऐं बरसात पिण बिनह कान पेई। बीठल फसुल सड़ी विया। अनाज महांगो थींदो वियो, तां जो अहिड़ी हालत थी, जो बाज़ार में अनाज जो सेरु मिलणु मुशिकल थी पियो। इहा रोइदाद जडहिं राजा रणजीत सिंह ड्रिठी ऐं बुधी, तडहिं हुन सरकारी मुनादी ड्रियारी त जॉहिं खे बि अनाज जी ज़रूरत हुजे, सो घुरिज आहर अनाज सरकारी गोदाम मां मुफ्त वठी वजे। माण्हू महाराजा जी उन महिरबानीअ करे दिल ऐं जानि सां थोराइता थिया। चवण लगा, “राजा आदमी न, देवता आहे।”



बुख में पाहि थींदड आदमियुनि में साहु पइजी वियो। थोरे वक्त में सरकारी गोदाम वटि भीड़ लगी वेई। किले जे फाटक वटि सिपाही बीठा हुआ ऐं फकति गरीबनि खे अंदर वजणु थे ड्रिनाऊं। खेनि हुकुम मिलियल हो त “हीअ इमदाद सिर्फ मिस्कीननि लाइ आहे।”

उन खां पोइ उन्हीअ अंबोह में हिकु 70 सालनि जो पोढो ऐं 7 सालनि जो पोटेो बि अनाज वठण आयल हुआ। पोढो धोबी हो। संदसि हालत तमाम सकीम हुई। हिकु पीरसन, बियो बुखायलु, सो खेसि एतिरी सघ ई कान हुई जो उन मेड़ में धूके अंदर वजी सघे। हुन बू टे दफ़ा कोशिश कई, मगर धि का खाई पुठिते मोटी वियो। नेठि वेचारो पोटेो समेति पासीरो थी बीठो ऐं पंहिंजी बेकसीअ ते जख खाइण लगे।

जडहिं मुंहं ऊंदाही थी ऐं शंख जो आवाज बुधण में आयो, तडहिं उन दमु अनाज ड्रिंदडनि अनाज ड्रियणु खणी बंद कयो। हुकुम थियो त बाकी माण्हू सुभाणे अची अनाज वठी वजनि। माण्हू आहिस्ते आहिस्ते बाहिर निकिरण लगा, मगर धोबी ई बीठो रहियो। संदसि अखियुनि मां लुडिक लुडी



पिया। खेसि पंहिंजी परवाह त कान हुई, मगर बार बिनि डींहीनि खां बुखूं कठी रहिया हुआ। हुन पोटे खे चयो, “डिसु पुट! असां कहिड़ा न बदि नसीब आहियूं, दरियाह तां बि प्यासा था मोटूं।” एतिरे में हिकु सरदार अची वटिनि बीठो ऐं खेनि चयाई, “हाणे वजो, सुभाणे अचिजो। अजु अनाज कोन मिलंदो।” धोबीअ सर्द आह भरे चयो, “वजूं था सरकार!” उन दर्द भरियल बेकसीअ ते सरदार जी दिल भिनी। खेसि गौर सां डिसी चयाई, “बाबा, सुभाणे न अची सघदें?” धोबीअ जवाबु डिनो, “ईदुसि त चशिमनि सां, मगर गरीब आदमी आहियूं, मुंहिंजो पोटे बारु आहे। बिनि डींहीनि खां सभु बुख....”। सरदार विच में ई चयुसि, “तडहिं अचु, तोखे हाणे ई अनाज वठी डियां।” धोबी ऐं संदसि पोटे सरदार



जे पुठियां हलिया। सरदार अनाज जे ढेर वटि बीही तोरींदड़ खे चयो, “हिन बुढे खे वीह सेर अनाजु डे।” धोबीअ चादर फहिलाई। आदमी अनाज तोरण लगो। जडहिं वीह सेर तुरी बीठा, तडहिं बुढे पंहिंजे पोटे डांहुं इशारो करे चयो, “हिन नंढिडे लाइ बि डियो।” सरदार उन बार डांहुं प्यार सां निहारे पुछियो, “नींगर, तोखे केतिरो अनाज खपे?” छोकर चयो, “साई! वीह सेर डियो त महिरबानी।” सरदार खिली चयुसि, “अडे! तूं त पंहिंजे डाडे खां बि वधीक लालची निकितें।” पोइ अनाज तोरण वारे खे चयाई, “वीह सेर बिया बि डींसि। बुढो आहे, बार बार कीअं ईदो?”

बुढो अनाज वठी खुशि थियो ऐं सरदार खे आसीस करण लगो। एतिरे में अनाज तोरण वारा हलिया विया। उन वक्ति किले जे कुशादे एवान में टिनि जणनि खां सवाइ बियो को कोन रहियो। बुढे गठिडी बधी, पर खणणु मुशिकल थी पियुसि। धोबीअ डिजंदे चयो, “सरदार साहिब! गठिडी भारी आहे। को मथे ते रखे त खणी वजां।” सरदार धोबीअ डांहुं निहारियो ऐं पोइ मुर्की गठिडी संदसि मथे ते रखियाई। धोबीअ ब चार विखूं मस खंयूं त किरि पियो। सरदार चयुसि, “कीअं पोढा! हिकु मणु अनाज जो वठी बधुइ, जो खणी बि नथो सघीं। वीह सेर वठी वजीं हा त इहा तकलीफ छो थिएई हा? लालच थो करीं, पर पंहिंजे बदन डांहुं नथो डिसीं। वजु, वजी कंहिं माण्हूअ खे वठी अचु। ही बोजो तोखां कीन खजंदो।



धोबीअ बेवस निगाहुनि सां उन्हीअ नेक सरदार डाहं निहारे चयो, “सरदार साहिब! मुंहिंजो माण्हू आहे किथे, जो ही बोजो अची खणंदो? हिकिडो पुट हो, उहो बि गुजिरियल साल चालाणो करे वियो. ...।” सरदार पाउ पलक वीचार कयो। पोइ उहा गुठिडी पंहिंजे मथे ते खणी, बुढे सां गडु हलियो। बुढे हर हर इएं ई थे चयो, “महाराजा देवता आहे, त संदसि जेरदस्त बि कहिडा न हमदर्द ऐं महिरबान आहिनि।” जडहिं धोबीअ जे घर पहुता, तडहिं सरदार अनाज जी गुठिडी अडण में रखी वापस मोटियो। धोबी शुक्रगुजारीअ विचां खेसि बाजार ताई उमाणण वियो। ओचितो हिक तरफ खां के फौजी सिख अची निकिता ऐं सरदार खे सुजाणे खेसि फौजी सलाम कयाऊं। धोबी हीसिजी वियो। हुन जातो त हीउ सरदार जे लशकर जो सिपहसालार हूंदो, न त हिन नमूने में खेसि सिपाही छो सलाम कनि हां। जडहिं सरदार हलियो वियो, तडहिं धोबीअ उन्हनि सिखनि खां पुछियो त इहो केरु हो? हिक सिपाहीअ ताजुब भरियल निगाह सां पोढे डाहं निहारे चयो, “पोढा! तोखे इहा बि खबर नाहे? इहो ई असांजो महाराजा रणजीत सिंह आहे।”

धोबीअ छिर्कु भरियो। संदसि हैरत जी हद न रही। दिल में सोचण लगो त राजा रणजीत सिंह कहिडो न रइयत जो रखवालो आहे। इहो महाराजा, जंहिं जे अखि जे इशारे ते फौजुनि में हलचल मची वेंदी आहे। जो हिन जमाने में हिंदुस्तान जो सभ खां वडो ऐं जबरदस्त राजा आहे, जंहिं खे पंजाब जो गजंदड शेर कोठियो वेंदो आहे, सो तखत ताज जो वाली मूं निर्धन लाइ मजरू बणिजी, मूं मिस्कीन हिक धोबीअ जे घर अनाज जी गुठिडी पंहिंजे मथे ते खणी पहुचाए वियो। अहिडा राजाऊं ई ‘प्रजापति’ कोठिजण जे लाइकु आहिनि।



5.2 अचो त समुझूं



छा तव्हांखे खबर आहे त शेर-ए-पंजाब कंहिं खे चवंदा आहिनि? हिकु अहिडो राजा हो, जंहिं पंजाब राज्य में एकता आंदी ऐं पंहिंजे जीवन में अंग्रेजुनि जे घणियुनि ई कोशिशुनि खां पोइ बि पंजाब खे अंग्रेजुनि खां बचायो। अंग्रेजुनि केतिरा ई हमला कया पर उहे कामियाब न विया। उहो शेर-ए-पंजाब हो राजा रणजीत सिंह।

राजा रणजीत सिंह सचुपचु राजधर्म जी पालना कंदडु हो। प्रजा जे दुख सुख में हमेशह शामिल हूंदो हो। सजे राज में कंहिं सां बि नाइसाफी न थिए, इन जो ख्यालु रखंदो हो। केतिरा ई मिसाल आहिनि, जिनि मां जाहिर थिए थो त राजा रणजीत सिंह बारनि खां बुढनि ताई सभिनी जो दुख दर्द समुझी, उन्हीअ खे दूर करण जी कोशिश कंदो हो। अहिडो ई हिकु वाकओ हिन सबक में बुधायल आहे। जडहिं सजे राज में डुकार जी आपदा आई, तडहिं महाराजा रणजीत सिंह सरकारी अनाज जा गोदाम गरीबनि



लाइ खोले छडिया। जड्हिं हिक धोबीअ खे को बि आसिरो न हो, पंहिंजे पोटे सां गडु अनाज वठणु हुन लाइ मुश्किल थी पियो तड्हिं राजा पाण खेनि अनाज वठी डिनो ऐं अनाज पाण ढोए घर ताई छडे आयो।



सबक बाबत सुवाल 5.1

1. खाल भरियो :

- (i) हिक भरे पंजाब में सख्तु अची पियो।
- (ii) खेनि हुकुम मिलियल हो त हीअ इमदाद सिर्फ लाइ आहे।
- (iii) महाराजा रणजीत सिंह खे पंजाब जो गजंदु चवंदा आहिनि।
- (iv) उन वक्ति किले जे कुशादे में टिनि जणनि खां सवाइ बियो को बि कोन रहियो।
- (v) महाराजा देवता आहे त संदसि कहिडा न हमदर्द ऐं महिरबान आहिनि।



मशिगूलियूं 5.1

(1) हिन आखाणीअ खे हिक नाटक में रूपांतरण करे स्टेज ते किरदारनि जरीए पेश करियो।

भाषा जो इस्तेमालु

जमान

असां गुजिरियल क्लासनि में छह जमान सिखिया आहिनि। मिसाल :

- (1) जमान हाल- भावना स्कूल वजे थी।
- (2) जमान माजी- भावना स्कूल वेई।
- (3) जमान मुस्तकबिल- भावना स्कूल वेंदी।
- (4) जमान हाल इस्तमुरारी- भावना स्कूल वजी रही आहे।



(5) ज़मान माज़ी इस्तमुरारी- भावना स्कूल वजी रही हुई।

(6) ज़मान मुस्तक़बिल इस्तमुरारी- भावना स्कूल वेंदी रहंदी।

हाणे असां ब्रिया टे ज़मान सिखंदासीं :

(7) ज़मान हाल बईद

(8) ज़मान माज़ी बईद

(9) ज़मान मुस्तक़बिल बईद

(7) **ज़मान हाल बईद**- अहिड़ो ज़मान, जंहिं में हलंदड़ वक़्त में शुरू कयल को कमु पूरो थियल हुजे, उन खे ज़मान हाल बईद चइबो आहे।

मिसल :

1. असां रोटी खाधी आहे।

2. रमेश ख़तु लिखियो आहे।

3. तव्हां अख़बार पढी आहे।

4. असां मैच खटी आहे।

5. शीला इम्तहान डिनो आहे।

(8) **ज़मान माज़ी बईद**- उहो ज़मान, जंहिं में गुज़िरियल वक़्त में शुरू थियल को कमु पूरो थियल हुजे, उन खे ज़मान माज़ी बईद चइबो आहे।

मिसल :

1. मूं ख़तु लिखियो हो।

2. सीता सूफ़ खाधो हो।

3. असां इनाम खटियो हो।

4. मनोज ई-मेल मोकिली आहे।

5. टपालीअ ख़तु पहुचायो हो।

(9) **ज़मान मुस्तक़बिल बईद**- उहो ज़मान, जंहिं में ईदड़ वक़्त में को शुरू थियल कयल पूरो थियल ड़ेखारिजे, उन खे ज़मान मुस्तक़बिल बईद चइबो आहे।



मिसाल :

1. मां शाम ताई कमु पूरो करे चुको हूंदुसि।
2. राधिका जा इम्तहान सुभाणे ताई ख़तम थी चुका हूंद।
3. असां शाम जो पंजें बजे दिल्लीअ पहुची चुका हूंदसीं।
4. मैट्रिक जी रिज़ल्ट जून ताई जारी थी चुकी हूंदी।
5. अजु रात जो ड़हें बजे ताई गाडी हरिद्वार पहुची चुकी हूंदी।
तव्हां हेल ताई ज़मान जा 9 किस्म सिखिया :

मिसाल :

- (1) ज़मान हाल- मां दरवाज़ो खोलियां थो।
- (2) ज़मान माज़ी- मूं दरवाज़ो खोलियो।
- (3) ज़मान मुस्तक़बिल- मां दरवाज़ो खोलींदुसि।
- (4) ज़मान हाल इस्तमुरारी- मां दरवाज़ो खोले रहियो आहियां।
- (5) ज़मान माज़ी इस्तमुरारी- मां दरवाज़ो खोले रहियो होसि।
- (6) ज़मान मुस्तक़बिल इस्तमुरारी- मां दरवाज़ो खोलींदो रहंदुसि।
- (7) ज़मान हाल बईद- मां दरवाज़ो खोलियो आहे।
- (8) ज़मान माज़ी बईद- मां दरवाज़ो खोलियो हो।
- (9) ज़मान मुस्तक़बिल बईद- मां दरवाज़ो खोले चुको हूंदुसि।



तव्हीं छा सिखिया

- हर इंसान खे पंहिंजे ज़मीर जो आवाज़ु बुधणु घुरिजे।
- कुदरती आपदाउनि जे अगियां इंसान लाचारु आहे।
- सभु कम करण ऐं कराइण वारो परमात्मा आहे।
- ग़रीबी दाइमा जी ज़िलत आहे।
- हर कंहिं सां थींदो उहो, जेको परमात्मा चाहींदो आहे।





वधीक जाण

कुदरती आपदाऊं इंसान मथां ओचितो नाजिल थियनि थियूं। माण्हू मुंझी पवनि था। कांहिं खे बचण बचाइण जो खेनि वक्तु ई नथो मिले। इन्हनि आपदाउनि खे खुदाई कहरु चवंदा आहिनि। डुकार खां सवाइ बि अनेक आपदाऊं आहिनि। जीअं त ब्रोडि, जिलजिलो, तूफान, सुनामी, सामूंडी चक्रवात, ज्वालामुखी ऐं बादलनि जो फाटणु, जमीन ऐं पहाडनि जो पंहिंजी जाइ तां खिसकणु, बिजली किरणु वगैरह। इन्हनि खे रोकण लाइ आपदा बंदोबस्त कयो वेंदो आहे। अजुकल्ह नई तकनीक सबब ब्रोडि, तूफान वगैरह जो अगु में ई माण्हुनि खे खबरदारीअ जो इतलाउ डिनो वजे थो।



सबक जे आखिर जा सुवाल

- हेठियनि सुवालनि जा जवाब लिखो :
 - पंजाब में डुकार सबब कहिडी हालत बणी?
 - माण्हुनि जी हीअ रोइदाद डिसी राजा छा कयो?
 - पोढो पंहिंजी बेकसीअ ते छो जख खाइण लगो?
 - सरदार पोढे खे कहिडी मदद कई?
 - पोढो राजा रणजीत सिंह जे बारे में छा सोचण लगो?
- जिद लिखो :
 - कुशादो
 - डुकारु
 - बदिनसीबु
 - पोढो
 - महांगो
- हेठि डिनल इस्तलाहनि खे कमि आणे जुमिला ठाहियो :
 - लंघणु कढणु
 - चालाणो करणु
 - उमाणे अचणु



(iv) बुख में पाहु थियणु

(v) हैरत जी हद न हुअणु

4. सागीअ माना वारा लफ़्ज़ लिखो :

(i) रइयत

(ii) निर्धन

(iii) कुशादो

(iv) इमदाद

(v) एवान

5. हेठियां जुमिला कंहिं कंहिं खे चया आहिनि :

(i) “डिसु पुट! असां कहिड़ा न बदि नसीब आहियूं।”

(ii) “हाणे वजो, सुभाणे अचिजो। अजु अनाज कोन मिलंदो।”

(iii) “बाबा, सुभाणे न अची सघदें?”

(iv) “अड़े, तूं त पहिंजे डाडे खां बि वधीक लालची निकितें।”

(v) “पोढा! तोखे इहा बि ख़बर नाहे?”

6. लीक डिनल लफ़्ज़ जो ज़िदु कमि आणे, नओं जुमिलो ठाहे लिखो :

मिसालु : स्कूल जे अगियां वडो बाग़ आहे।

जवाबु : काल्ह मां बाज़ार मां नढो बालु ख़रीद कयो।

(i) कोप में घटि चांहि हुई।

(ii) युधिष्ठर घणा सुवाल पुछिया।

(iii) जुमिले में को बि लफ़्ज़ु ग़लत न हो।

(iv) मीना तकिड़ो डोड़ी स्टेशन पहुती।

(v) ग़रीबीअ में बि संतोष करणु घुरिजे।





सबक़ बाबत सुवालनि जा जवाब

1. (i) डुकार (ii) मिस्कीननि
(iii) शेर (iv) एवान
(v) ज़ेरदस्त



नवां लफ़ज़

- पोढो = झूर बुढो
- कुशादो = वेकिरो, वडो
- चशिमनि = अखियुनि
- दहशत = आतंक, हिरासु
- पीरसन = वडो उमिरि वारो
- वाली = मालिकु
- मुनादी = ढढोरो, होको
- मुंहं ऊंदाही = संझा
- ताजुब = अचिरजु
- बिनह = बिलकुल
- सकीम = निबलु
- विखूं = क़दम
- इमदाद = सहायता, मदद
- ज़ेरदस्त = अधीन
- रइयत = प्रजा
- मिस्कीन = ग़रीब
- रोइदाद = ख़राब हालत
- डुकारु = अकाल, सोक
- थोराइता = अहसानमंद
- अंबोह = भीड़
- बेकसी = असहाय हालत
- एवान = दालान





अंध श्रद्धा

इहो डिठो वियो आहे त असां मां केतिरा ई माण्हू जुदा जुदा वहम, संसा, भरम पाले वेठा आहिनि। इन्हनि जे करे केतिरा ई नुक़सान थियनि था। अचो त सबक़ में सिखूं त इन्हनि वहमनि खां पाण खे बचायूं ऐं अजायुनि ग़ाल्हियुनि खां पाण खे परे करियूं।



सिखण जा नतीजा

हिन सबक़ खे पढ़ण खां पोड़ शागिर्द-

- पंहिजनि आज़मूदनि खे पंहिंजी भाषा ऐं इबारत में लिखनि था;
- अलग् अलग् संवेदना वारनि मुद्दनि/विषयनि जीअं त ज़ाति, धर्म, रंग, जिंस, रीतियुनि रस्मुनि जे बारे में लिखियल रूप में दलीली समुझ जो इज़हार कनि था;
- अंध श्रद्धा ऐं श्रद्धा में कहिड़ो फ़र्कु आहे, उहो समुझनि था ऐं उन बारे में दोस्तनि सां ग़ाल्हि बोल्हि कनि था।



6.1 बुनियादी सबक़

(उस्ताद क्लास में दाख़िल थिए थो ऐं सभु शागिर्द उथी बीहनि था।)

उस्ताद : ब़ारो, वेही रहो।

शागिर्द : (हिक आवाज़ में) नमस्ते साईं!

(सभु ब़ार वेही रहनि था।)



उस्ताद : अजु असीं रंगनि
बाबत जाण
हासिल कंदासीं।

(हिक बार खे
इशारो कंदे)
आनंद, तूं बुधाइ
इंडलठ में घणा रंग
हूदा आहिनि?



आनंद : साई, इंडलठ में सत रंग हूदा आहिनि।

उस्ताद : शाबास, इन्हनि सतनि रंगनि खे चडीअ तरह याद करण लाइ हिकु लफ़्जु 'गुनपसानो'
डाढो काराइतो आहे।

कीर्ति : साई! 'गुनपसानो' लफ़्जु जो मतलब छा आहे?

उस्ताद : 'गुनपसानो' लफ़्जु में इंडलठ जा सत रंग समायल आहिनि। गाढो, नारंगी, पीलो,
साओ, आसमानी, नीरो ऐं वाडिणाई।

(हिकु शागिर्दु क्लास में अंदर अचे थो।)

आकाश : साई! मां अंदर अचां?

उस्ताद : आकाश! अचण में एडी देर?

आकाश : साई, माफ़ कंदा। मूंखे अचण में देर थी वेई। हकीकत में घर मां त बराबर वक्त ते
निकितो होसि, पर रस्ते ते हलंदे हिक कारी बिली रस्तो काटे वेई, इनकरे थोरो वक्तु
उते तरसियुसि। मूं बुधो आहे त कारी बिली असांजो रस्तो काटे वजे त सजो डींहुं
अशुभ गुजिरंदो।

उस्ताद : आकाश, तूं जरा पंहिंजो दिमाग़ लगाइ। उहा बिली पंहिंजे कम सां वजी रही हुई ऐं
तूं पंहिंजे कम सां वजी रहियो हुएं। तूं बिलीअ जे साम्हूं आएं ऐं बिली तुंहिंजे साम्हूं
आई। बिलीअ त बिलकुल न सोचियो हूंदो त आम्हूं साम्हूं थियण सां संदसि सजो डींहुं
अशुभ गुजिरंदो। असां छो इन्हनि अजायुनि गाल्हियुनि, वहमनि बाबत सोचियूं? पुट!



इन खे अंध श्रद्धा चइबो आहे। जेतिरो वहमनि जी दुनिया में पइबो, ओतिरो ई पाण खे फासाइबो।

आकाश : हा साई! हाणे मूंखे समुझ में आयो।

उस्ताद : अजु आकाश, मुंहिंजो ध्यान हिक अहम विषय ड्राहुं छिकियो आहे। रंगनि बाबत सुभाणे सिखंदासीं। अजु अंध विश्वास बाबत चिंता कंदासीं। मां तव्हां खां पुछां थो, बिया कहिडा भरम आहिनि, जिनि में विश्वास अथव?

रीटा : साई! असां चवंदा आहियूं त जेकडहिं कोई बाहिर वजी रहियो आहे त उन खे पुठियां सडु न कजे। इएं करण सां हुन जो कमु पूरो न थींदो। सागिए वक्ति जडहिं घर जो को भाती बाहिर वजे त उन वक्ति दरवाजो बंद न कजे।

राकेश : साई, असां जे घर में इहो रवाज आहे त मंगल ऐं छंछर ड्रीहुं नहं ऐं वार न कटाइणु घुरिजनि।

भावेश : मुंहिंजी माउ चवंदी आहे त रात जो बुहारी न पाइणु घुरिजे।

हीना : साई, भगल आरसी डिसणु बि अपसूण चयो वेंदो आहे।

दामिनी : मुंहिंजी चाचीअ हिक ड्रीहुं बुधायुमि त पिपिर जे वण में भूत रहंदा आहिनि।

उस्ताद : वाह! एतिरा मिसाल मुंहिंजे साम्हूं आया आहिनि। अजां आहे को बियो शागिर्दु?

देवांश : साई! असां खे किरयाने जो दुकान आहे। घर ऐं दुकान जे दर वटि लीमों ऐं साओ मिर्च बंधंदा आहियूं, जीअं असां मथां कंहिंजी बुरी नजर न पवे।

विजय : साई! इएं बि चवंदा आहिनि त जडहिं को कंहिं कम सां वजी रहियो हुजे, उन वक्ति जेकडहिं छिक अची वेई त उन कम में कामयाबी न मिलंदी।



- रेनु : चवंदा आहिनि त छंछर डींहुं नएं घर या नएं धंधे जो मुहूर्त न करण घुरिजे।
- कमल : मूं बुधो आहे त 13 नम्बर अशुभ थींदो आहे।
- नीता : अखि जो फडिकणु बि हिकु बदिसूण चवंदा आहिनि।
- उस्ताद : प्यारा बालको! हिक गाल्हि त मां मजींदुसि त अव्हां अजु मूंखे वहमनि, भरमनि ऐं संसनि बाबत अलहदा अलहदा मिसाल बुधाया आहिनि। दरहकीकत इहे सभु अंध श्रद्धा जूं गाल्हियूं आहिनि। बिलीअ पारां रस्तो कटणु, रात जो बुहारी न पाइणु, छंछर डींहुं वार न लहिराइणु वगैरह वगैरह। मुमकिन आहे त आगाटे जमाने में इहे गाल्हियूं हालतुनि सां ठहिकदंड हुजनि, पर अजु विज्ञानिक जमाने में इन्हनि गाल्हियुनि ते विश्वास करणु मूर्खता ई आहे। असां खे अंध श्रद्धा खां परे रहणु घुरिजे। का बि गाल्हि मजण लाइ विज्ञानिक नजरियो रखणु घुरिजे। चडीअ तरह सोच वीचार करे, साम्हूं तर्क रखी, कारण ऐं असर समुझी फ़ैसिलो करण घुरिजे। अजु मां तव्हां सभिनी खे समुझाइणु चाहियां थो त इन्हनि गाल्हियुनि में विश्वास रखी पंहिंजो कीमती वक्तु जाया न करियो।

इन करे ब्राओ! याद करियो त इन्हनि अंध श्रद्धाउनि जी पाड़ पटे, सभिनी खे आजो करिणो आहे। तालीम जे वाधारे सां ई इहो मुमकिन थींदो। जनता में, ख़ासि करे गोठनि में सुजागी आणण सां इहे भरम कठी सघिबा।



6.2 अचो त समुझूं



तव्हां सबक मां जरूरु सिखिया हूदा त अंध श्रद्धा छा आहे। अंध श्रद्धा जा जुदा जुदा कहिडा मिसाल थी सघनि था। हाणे इहो साफ़ ज़ाहिर आहे त असां खे अंध श्रद्धा जहिडियुनि गाल्हियुनि में विश्वास न करण घुरिजे। श्रद्धा ऐं अंध श्रद्धा लाइ दलीलनि जो इस्तेमाल करे, उन्हनि खे अलगू करे सघिजे थो। जेकडहिं असां सही नजरियो कमि न आणींदासीं त जरूरु उन जा बुरा नतीजा बि भोगिणा ई पवंदा। वक्तु जो ज़ियान थींदो। रिथाउनि में ख़लल पवंदो। दिमाग़ में शफ़ी ख़याल न ईंदा ऐं मुमकिन कामियाबी देर सां मिले या न बि मिले।



सबक़ में मास्तर ऐं ब्रारनि में अंध विश्वास बाबत गुफ़तगू ज़रीए समुझाणी ड़िनी वेई आहे त इन्हनि अंध श्रद्धाउनि जी पाड़ पटे सभिनी खे आजो करिणो आहे। इहा सिखिया सभिनी ताई फहिलाइणु घुरिजे। अंध श्रद्धा जो अंत तालीम जे वाधारे सां ई थी सघंदो।

भारत में केतिरियूं ई संस्थाऊं आहिनि, जेके अंध श्रद्धा जी पाड़ पटण में लगल आहिनि। जुदा जुदा प्रोग्रामनि रस्ते माणहुनि में सुजागी आणण जूं भरपूर कोशिशूं करे रहिया आहिनि। समाज मां अंध श्रद्धा खतम थियण सां केतिरा ई गुनाह, हादसा, कुरस्मूं, इन्हनि सभिनी ते बुंजो पवंदो। माणहुनि जो तंग नज़रियो वसीअ नज़रिये में बदिलजंदो। माणहुनि जे जीवन में खुशहाली ईदी।



सबक़ बाबत सुवाल 6.1

1. सही जवाब चूडे खाल भरियो :

(i) सबक़ ज़रीए पेश थियल आहे :

(अ) गज़ल (ब) बैत

(स) मज़मून (द) गुफ़तगू ()

(ii) क्लास में देर सां आयो :

(अ) आकाश (ब) देवांश

(स) आनंद (द) राकेश ()



मशिगूलियूं 6.1

- (1) हिकु पोस्टर ठाहियो, जंहिं में अंध श्रद्धा दूर करण जूं पंज गाल्हियूं हुजनि।
- (2) आम सुजागी आणण लाइ पंज उपाव लिखो।
- (3) सिज ग्रहण बाबत कहिड़ियूं अंध विश्वास जूं गाल्हियूं आहिनि, इंटरनेट ते वजी जाण हासिल करियो।



भाषा जो इस्तेमालु

हर्फु जुमिलो

हेठियां जुमिला पढो :

1. राम ऐं श्याम पाण में सुठा दोस्त आहिनि।
2. मां टैक्सीअ में बि वियुसि, पर गाडी न मिली।
3. मनोज इम्तहान में पहिरियों नम्बर आयो, छाकाणि त हुन सख्त महिनत कई हुई।
4. सुनील खे दोस्तनि सलाह डिनी, “नौकिरी करि या को धंधो करि।”

मथियनि जुमिलनि में लीक डिनल लफ़्ज ‘ऐं’, ‘पर’, ‘छाकाणि त’ ऐं ‘या’ बिनि लफ़्जनि या बिनि जुमिलनि खे गंढीनि था। इहे लफ़्ज ‘हर्फु जुमिलो’ आहिनि। इन जा बिया मिसाल आहिनि-

‘न त’, ‘इन करे’, ‘छो त’, ‘तंहिं करे’, ‘जेतोणीकि’ वगैरह।

हर्फु जुमिलो- उहो लफ़्जु, जेको बिनि लफ़्जनि या बिनि जुमिलनि खे पाण में जोड़े, उन खे हर्फु जुमिलो चइबो आहे।



तव्हीं छा सिखिया

- शफी वीचार रखणु घुरिजनि।
- अजायुनि गाल्हियुनि में वक्तु न विजाइणु घुरिजे।
- तालीम जी तमाम घणी अहमियत आहे।
- फ़ैसिलो वठण में सभिनी पहिलुनि डाहुं ध्यान डियण घुरिजे।





वधीक जाण

खासि किस्मनि जी अंध श्रद्धा दूर करण लाइ केतिरियुनि राज्य सरकारुनि सख्त कानून पास कया आहिनि। कुझु मिसाल हेठि डिजनि था :

- बिहार भारत जो पहिरियों राज्य आहे, जंहीं ऑक्टोबर 1999 ई. खां हिकु सख्तु काइदो पास कयो, जंहीं मूजिबु कंहीं बि औरत खे डाइणि समुझी तंगि करणु, अत्याचार करण या मारण खे गैर कानूनी करार कयो वियो।
- सन् 2013 ई. में महाराष्ट्र राज्य हिकु अहिडो कानून पास कयो, जंहीं में इंसाननि जी बुली डिजणु ऐं गैर इंसानी अघोडी अमल ऐं कारे जादूअ ते रोक विधी वेई।



6.4 सबक जे आखिर जा सुवाल

1. हेठि डिनल खाको पूरो करियो :

गाल्हाईदड़	बुधंदड़	बयान
उस्ताद	बार	अजु आकाश मुंहिंजो ध्यान अहम विषय डांहुं छिकायो आहे।
.....	उस्ताद	मंगल ऐं छंछर डींहुं नहं ऐं वार न कटाइणु घुरिजनि।
.....	बार ऐं उस्ताद	रात जो बुहारी न पाइणु घुरिजे।
उस्ताद	तूं जरा पंंहिंजो दिमागु लगाइ।
नीता	अखि जो फड़िकणु बि बदिसूण चवंदा आहिनि।

2. हेठियनि लफ़्जनि जूं सिफ़तूं ठाहियो :

- | | |
|---------------|------------|
| (i) रात | (ii) वहम |
| (iii) विज्ञान | (iv) तालीम |



3. 'कु', 'अ', 'गैर' ऐं 'अण' इहे अगियाडियूं कमि आणे हेठियनि जा जिद बदिलायो :

मिसालु : ठहिकंदड - अण ठहिकंदड

- (i) हाजिर (ii) हूंद (iii) सहकार
(iv) संग (v) वणंदड (vi) न्याउ

4. बयानु समुझी ब्रेकेट में 'श्रद्धा' या 'अंध श्रद्धा' लिखो :

- (i) हरेश इम्तहान में वजण खां अगु माउ पीउ खे पेरे पवंदो आहे। ()
(ii) हथ में खारस थियण सां पैसो ईदो आहे। ()
(iii) तनवी किताबनि जे विच में इलमु हासिल करण लाइ मोर जा खंभ रखंदी आहे। ()
(iv) महिनत करण सां अवसि कामियाबी मिलंदी आहे। ()
(v) पैसा हमेशह साजे हथ सां डियणु घुरिजनि। ()

5. जोडा मिलायो :

- | | |
|--------------|-----------|
| (i) किताबु | (अ) लिखणु |
| (ii) बाजार | (ब) पढणु |
| (iii) टी.वी. | (स) घुमणु |
| (iv) खतु | (द) डिसणु |

6. अण ठहिकंद मथां गोल पायो :

- (i) संसो, भरमु, वहम, भरोसो
(ii) क्लास, स्कूल, बाजार, मास्तर
(iii) डींहुं, उस, रात, मंझंदि
(iv) बार, उस्ताद, स्कूल, शागिर्द



7. लागूपो पूरो करियो :

- (i) देर : सवेल :: सुठो :
- (ii) बाहिर : :: अंदर : अंदरियों
- (iii) लीमों : लीमां :: : दरवाजा
- (iv) : पीउ :: चाचो : चाची

8. हेठि छेकिरनि जे नालनि जी जंजीर ठहियल आहे। मिसाल समुझी छेकिरियुनि जे नालनि जी जंजीर ठहियो :

राकेश - शंकर - राम - मोहन
सुनीता - - -

9. मिलियल अखरनि मां मुनासिब लफ़्ज़ ठहियो :

मिसालु : बु, री, हा

जवाबु : बुहारी

- (i) ला, क, सु
(ii) र्गि, दु, शा
(iii) ग, दि, मा
(iv) नो, ज, मा
(v) जा, गी, सु



सबक़ बाबत सुवालनि जा जवाब

1. (i) (द) (ii) (अ)





नवां लफ़्ज़

- हकीकत = सचु, असुल
- अहम = मुख्य
- अपसूण = ख़राब इशारो
- मूर्खता = बेवकूफी
- काराइतो = कमाइतो, कारगर
- तर्क = दलील





जोकर

अजु काल्ह विंदुर जा घणेई वसीला इंसान लाइ मुयसर आहिनि। जीअं त रेडियो, टी.वी., वडा वडा बाग बगीचा, जिनि में अलग अलग किस्मनि जा झूला आहिनि। इन्हनि में बि माण्हू पंहिंजो वधि में वधि वक्तु गुजारे थो मोबाईल ते। मोबाईल खाधे खां पोइ इंसान जी वडे में वडी घुरिज बणिजी पेई आहे। पर कुझु वक्तु अगे ताई जडहिं इंटरनेट अजां मुयसर न हो, तडहिं माण्हू नाटक, फ़िल्मूं डिसी पंहिंजी विंदुर कंदा हुआ। अहिडो ई हिकु बियो विंदुर जो वसीलो हो सर्कस। सर्कस जी दुनिया में माण्हू बू टे कलाक गुम थी वेंदो हो। अचो त हिन सबक में असीं सर्कस जे हिक अहम किरदार बाबत पढूं।



सिखण जा नतीजा

हिन सबक खे पढण खां पोइ शागिर्द-

- अलग अलग कलाउनि खे समुझी, उन्हनि सां जुडनि था ऐं जिगियासा ज़ाहिर कंदे उनजी साराह कनि था;
- पढण जे अलग अलग मवादनि में कमु आंदल लफ़्जनि, मुहावरनि, चविणियुनि जी माना समुझंदे उन खे पंहिंजे रोज़मरह में कमि आणीनि था;
- पढियल सामग्रीअ ते चिंतन कंदे बहितर समुझ लाइ सुवाल पुछनि था।





7.1 बुनियादी सबकु

मथे ते मखिरुती टोपलो, बदन ते वेकिरा धिरघिला ऐं रंग बिरंगी वेस वग्गा, हथनि में चिमटे जियां चीरियल लड़ी, बिन्हीं पेरनि में जुदा जुदा रंगनि रूपनि जा पातल बूट, चेहरे ते खिलाईदड़ निराला हाव भाव, नक ते गाड़ही टोटी, अजीबो गरीब हलचल ऐं हरकतूं कंदड़ ज़ामिड़े कद जो कलाकार जडहिं सर्कस में दर्शकनि जे साम्हूं मसखिरे जे रूप में ज़ाहिर थिए थो त सजे माहौल में खुशीअ जी लहर छांज्जी वजे थी। इन्हीअ दिलचस्प किरदार खे चवंदा आहिनि मसखिरो या जोकर। जोकर खे डिसी न सिर्फ़ बार गदगद थींदा आहिनि, बल्कि जुवान ऐं बुजुर्ग पिण हिन जूं अदाऊं डिसी दिल खोले दादु डींदा आहिनि। जोकर बि अलग अलग हाजिरीन जे मनोरंजन लाइ जदा जुदा तमाशा ऐं करतब डेखारींदो आहे। बारनि खे खिलाइण लाइ हू कलाबाजियूं डींदो आहे। जुवाननि खे रीझाइण लाइ बियनि कलाकारनि सां शरारत कंदो अहे, त वरी वडिड़नि जी विंदुर लाइ गंभीर गुफ्तगू कंदो आहे। जोकर हिकु अहिड़ो लाजवाब अदाकार आहे, जो हिक ई वक्ति उबतड़ि जजिबा कामियाबीअ सां ज़ाहिर करे सघंदो आहे। जीअं त हिक पल में रुअणु त बिए पल में बधा टहक डियणु। सागिए वक्ति हिक कलाकार ते सख्तु गुसो त बिए लाइ दिली प्यार जो इजहार करे सघंदो आहे। मतलब त लोभ ऐं त्याग, भउ ऐं बहादुरी, गंभीरता ऐं चंचलता, मज़ाक ऐं तंज़, फूहड़ाइप ऐं बुर्दबारीअ जा भाव ज़ाहिर करण में हिन जो सानी बियो को न मिलंदो।



इए न आहे त जोकर जे मन में दुख, दर्द, आशा, निराशा ऐं चिंताऊं तनाव नथा थियनि, पर हीउ ऑला अदाकार उन्हनि जजिबनि जो पूरो अहसास रखंदे बि उन्हनि खे लिकाए, हाजिरीन जो मुकमल मनोरंजन करे थो।

जोकर असां खे पंहिंजे करतब सां अणसिधे नमूने अनेक सिखियाऊं डिए थो। जीअं त बिए कंहिं ते न खिली, पंहिंजो पाण ते खिलणु, अंदर जी जजिबात ते ज़ाबितो रखी ज़रूरतुनि ऐं वक्त मूजिबु उन्हनि जो भरपूर इज़हार करण जी हमेशा पंहिंजे आसपास खुशीअ जो वायुमंडल पैदा करणु, बियनि खे खिलाए विंदुराए संदनि खूब खून वधाए, तन ऐं मन खे सिंहतमंद रखणु।

सचु पचु असीं जेकडहिं पंहिंजी रोज़ानी जिंदगीअ में जोकर जे सुभाव ऐं वहिंवार खे अपनायूं त न सिर्फ़ असीं खुशि रहंदासीं पर चौतरफ़ तंदुरुस्ती ऐं मित्रता जो माहौल माणींदासीं।



7.2 अचो त समुझूं



केरु बि न चाहींदो त तव्हां खे डिस्सी दुनिया खिले पर हिकु माण्हू चई सघंदो आहे “मां वडो थी, हिकु जोकर बणिजी, दुनिया जो मनोरंजन कंदुसि, जीअं दुनिया मूं ते खिले।” इहो चवण लाइ वडी सहन शक्ती खपे। जोकर याने मसखिरो। जोकर बणिजणु हिक कला आहे। हिन जे रंगमंच ते घिड़ण सां ई खिल जो टहिकिड़ो मची वजे थो। ही सर्कस में कम करे थो ऐं हर उदास खे खिलाए थो। हीउ बार, बुढे, जुवान, हर कंहिं जो मनपसंद कलाकार आहे। बारनि खे सभ खां वधीक वणंदो आहे। हुन जा वेस वगा, मेकअप, शंकु टोपी, लंबा बूट, नक ते चढियल टोटी, सूंहं, चपल लफ़ज़, चेहरे जा हावभाव ऐं हर अदा लुभाईदड़ आहे। जीवन में खिलणु बि ज़रूरी आहे, खिल जहिड़ी ख़ोराक ई कान्हे। खिलण सां शरीर खे शक्ती ऐं फुड़िती मिले थी। उदास ऐं ग़मगीन माण्हुनि खे खिलाए, हिन खे जेको सुकून मिलंदो आहे, सो सुर्ग जे कल्पित सुख खां बि वधीक आहे। जोकर खे डिस्सी लगंदो आहे त ईश्वर असां खे खिलाइण लाइ ई जोकर खे दुनिया में पैदा कयो आहे।

जोकर जो किरदार तमाम ललकार भरियो आहे। जोकर जी जिंदगीअ में बि कष्ट कशाला, डुख थी सघनि था पर जडहिं हू मंच ते ईंदो आहे त पंहिंजा सभु दुख दर्द, तकलीफूं विसारे हू पंहिंजे किरदार में पूरी जानि विझी छडींदो आहे। उन जे चेहरे ते को बि अहिड़ो हाव भाव न ईंदो आहे, जंहिं मां दुख जो इज़हार थिए। जोकर पाण दुखी हूंदे बि दर्शकनि खे अजीब अजीब करतबनि ज़रीए खिलाए खुशि करे थो।





सबक़ बाबत सुवाल 7.1

1. खाल भरियो :

- (i) सजे में खुशीअ जी लहर छांइजी वजे थी।
- (ii) ब्रारनि खे खिलाइण लाइ हू डींदो आहे।
- (iii) इन्हीअ दिलचस्प खे चवंदा आहिनि मसखिरो या जोकर।
- (iv) वडिडनि जी विंदुर लाइ गंभीर कंदो आहे।
- (v) जोकर असांखे पंहिंजे मां अणसिधे नमूने अनेक सिखियाऊं डिए थो।

2. हेठि डिनल ज़िदनि जा जोड़ा मिलायो :

- | | |
|--------------|-------------|
| (i) ऑला | (अ) अणसिधे |
| (ii) अंदर | (ब) सुबतड़ि |
| (iii) उबतड़ि | (स) ब्रहिर |
| (iv) सिधे | (द) अदिना |



मशिगूलियूं 7.1

- (1) ब्रार घर में जोकर जी एक्स्टिंग तैयार करे स्कूल में रोल प्ले कराईनि।



तव्हीं छा सिखिया

- कलाकार जो कदुरु ऐं सनमान करण घुरिजे।
- पंहिंजी दिलचस्पीअ खे पंहिंजो हुनुरु बणाइजे।



- माण्हूअ खे संदसि जी कृत कारि जे आधार ते न पर नेक गुणनि जे आधार ते अहमियत डियणु घुरिजे।
- हरिको माण्हू कंहिं न कंहिं सिफ़ति सां भरियल आहे, जेका हुन खे को रोज़गार जो वसीलो डिए थी।



वधीक जाण

सर्कस में जोकर जे रूप में कमु कंदड़ नामियारा माण्हू वधीक कोन आहिनि। वक्त मूजिबु सर्कस जो चलन बि घटियल आहे। सर्कस जी जाइ ते सिनेमा, दूरदर्शन ऐं मोबाईल जो वाहिपो वधियल आहे। हाणे माण्हू विदेशी कलाकारनि खे डिसणु वधीक पसंद कनि था। Charlie Chaplin, Laurel Hardy, Mr. Bean त लासानी कलाकार आहिनि।



सबक़ जे आख़िर जा सुवाल

1. हेठियनि सुवालनि जा जवाब थोरे में लिखो :
 - (i) जोकर जे टोपले, क़द ऐं वेस वगे बाबत अक्हांखे कहिडी ख़बर आहे?
 - (ii) जोकर खे दिलचस्प किरदार छो चवंदा आहिनि?
 - (iii) जोकर सर्कस में कहिडे अंदाज़ में जाहिर थिए थो?
 - (iv) जोकर ब़ारनि, जुवाननि ऐं वडिड़नि खे कीअं विंदुराईदो आहे?
 - (v) जोकर हिक ई वक्ति कहिड़ा अलग़ जज़िबा कामियाबीअ सां पेश करे सघंदो आहे?
 - (vi) जोकर पंहिंजे करतबनि मां अणसिधे नमूने कहिडी सिखिया डिए थो?
 - (vii) पूरे सबक़ जो तातपुर्जु लिखो।
2. व्याकरण :
 - (i) हेठियनि लफ़ज़नि जा ज़िद ठाहियो :
वफ़ादार, अकुलमंद, सस्तो, अर्श



(ii) हेठियनि लफ़्जनि जी माना लिखो :

ऑला, तनिज, बुर्दबार, विंदुर

(iii) हेठि डिनल इस्तलाहनि जी माना लिखी जुमिला ठाहियो :

गदगद थियणु, दादु डियणु, बधा टहिक डियणु, खुशीअ जी लहिर छांइजणु

3. हेठि डिनल सिट पढ़ी सुवालनि जा जवाब डियो :

“जोकर असांखे पंहिंजे करतब सां अणसिधे नमूने अनेक सिखियाऊं डिए थो।”

(i) व्याकरण मूजिबु ‘असां’ आहे। (इस्मु, ज़मीरु, ज़फ़ु)

(ii) कहिडो लफ़्जु ‘अदद जमउ’ आहे?

(iii) ‘पंहिंजो’ लफ़्जु जो ज़िदु लिखो।

(iv) व्याकरण मूजिबु ‘डिए थो’ आहे। (हर्फ़ निदा, फ़इलु, ज़मीरु)



सबक़ बाबत सुवालनि जा जवाब

- (i) माहौल (ii) कलाबाजियूं (iii) किरदार
(iv) गुफ़्तगू (v) करतब
- (i) ऑला - लासानी
(ii) अंदर - बाहिर
(iii) उबतडि - सुबतडि
(iv) सिधे - अणसिधे



नवां लफ़्जु

- माहौल = पसगरदाई
- सिहतमंद = तंदुरुस्त
- गुफ़्तार = गाल्हाइणु
- गंभीरता = संजीदगी



- घिरघिलो = ढिलो
- निराला = अनोखा
- हरकतू = खेचल
- ज़ामिडो = बिंदिरो
- किरदार = पात्र
- गदगद थियणु = खुशि थियणु
- दादु डियणु = साराह करणु
- गंभीर = देरीनो
- रीझाइणु = परिचाइणु
- ब्रधा टहिक डियणु = ज़ोर सां खिलणु
- खुशीअ जी लहिर छांइजणु = माहौल खुशिनुमा थियणु
- चंचलता = हरकत
- तनिज़ = ठठोली
- फूहड़ाइप = हलकिड़ाइप
- बुर्दबार = गंभीर
- सानी = बराबरी करण वारो
- आँला = वडो
- मुकमिल = सम्पूर्ण
- करतब = कमु
- विदुरं = मनोरंजन





शहीद प्रेम रामचंदाणी

असां भारतवासी आहियूं। तव्हां खे ख़बर आहे त असां जो देश 15 आगस्ट 1947 ई. ते अंग्रेज़नि जी गुलामीअ खां आज़ाद थियो। आज़ाद थियण खां पोइ देश जो ब्रिनि भाडनि में विरहाडो थियो। हिंदुस्तान ऐं पाकिस्तान। छा तव्हां खे ख़बर आहे त पाक बि असां ते हमलो कयो हो? असांजे वीरनि बहादुरनि उन सां कीअं मुकाबिलो कयो? अचो त हिन बैत (सबक़) जे ज़रीए असांजे शहीदनि जे बारे में ऐं शहीद प्रेम रामचंदाणीअ जे बारे में ज़ाण हासिल करियूं।



सिखण जा नतीजा

हिन सबक़ खे पढ़ण खां पोइ शागिर्द-

- सिपाहियुनि खे कहिड़ियुनि मुसीबतुनि जो मुकाबिलो करिणो पवे थो, इन्हीअ बारे में ज़ाण हासिल करण लाइ किताब हथि करे पढ़नि था;
- कंहिं दर्सी मवाद खे पढ़ाईअ जे दरमियान समुझण जे लाइ ज़रूरत पवण ते पंहिंजे कंहिं साथीअ या उस्ताद जी मदद वठी, कमि आंदल हवाला सामग्रियुनि जहिड़ोकि लुगत, नक़शनि, इंटरनेट या ब्रियनि किताबनि जी मदद वठनि था;
- अलग् अलग् मकानी ऐं समाजिक घटनाउनि बाबत पंहिंजो दलीली रदअमल डियनि था।





8.1 बुनियादी सबकु



पतंग प्रेम जिंदह तूं रहंदें सदाई
मरी मुल्क लाइ कयुइ तो जीवन सजाई।

(1)

कई पाक हिंद ते अचानक चढ़ाई
थियो सडु वतन जो तोखे तार आई
हलियो अचु हलियो अचु वतन जा सिपाही
अची करि बचा दुश्मन जी तबाही
पतंग प्रेम जिंदह तूं रहंदें सदाई।

(2)

बुधी सडु वतन जो न निंड तोखे आई
छडे घर तूं निकितें, थिएं सरहद डे राही
अडो सरगोदा जो हो पाक जो दर
बमनि जी तो बरसात तंहिं ते वसाई
पतंग प्रेम जिंदह तूं रहंदें सदाई।

(3)

कया हौसला खता तो दुश्मननि जा
डुकी विया डिसी वार तुंहिंजे बमनि जा
अची शेर वियो जणुकि हाथियुनि जे झुंड में
रिथियल पाक जी रिथ मिटीअ में मिलाई
पतंग प्रेम जिंदह तूं रहंदें सदाई।

(4)

करे वार वापस तूं आएं मिठा जीअं
उते गोलियूं तो ते वसायूं तीअं
आई गोली हिक काल जो रूप धारे
विएं मुडिस मांझी डेई तूं जुदाई
पतंग प्रेम जिंदह तूं रहंदें सदाई।



(5)

शहादत जो पीतो तो पुर जाम जाणीं
शहादत में तुंहिंजो को नाहे सानी
कदें रखिया हिंद जी कुर्बान थी वएं
वतन लाइ सिर जी तो बाजी लगाई
पतंग प्रेम जिंदह तूं रहदें सदाई।



8.2 अचो त समुझूं

देश जे आजादीअ जी हलचल में केतिरनि ई सिंधी सूरवीरनि बहिरो वरितो। आजादीअ जी जिंगि में केतिरनि ई पंहिंजी जानि जी कुर्बानी कई। देश जे आजादीअ खां पोइ बि जडुहिं विदेशी ताकतुनि जा हमला थिया त देश जे सैनिकनि उन खे मुंहं टोड़ जवाब डिनो। केतिरा ई बहादुर शहीद थी विया। शाइर हिन बैत में अहिडे ई हिक महान शहीद सिंधी सपूत प्रेम रामचंदाणीअ जी सूरवीरता जी वाखाणि कई आहे।

पतंग प्रेम जिंदह सजाई।

प्रेम जा परवाना, तूं हमेशह जिंदह रहदें ऐं शहीद तो मुल्क लाइ जीवन कुर्बान करे पंहिंजो जीवन सफल बणायो आहे।

(1) कई पाक हिंद रहदें सदाई।

जडुहिं पाकिस्तान, हिंदुस्तान ते अचानक हमलो कयो, तडुहिं देश जे सिपाहियुनि खे कोठ थी। तोखे बि सडु आयो त अची वतन जी रक्षा करि ऐं दुश्मननि जी तबाही आणि। अची देश जे सरहद ते रक्षा करि। ए देश प्रेमी तूं सदा जिंदह रहदें।

(2) बुधी सडु वतन जो रहदें सदाई।

जडुहिं तो सडु बुधो सरहद ते लडुण जो, तुंहिंजी निंड फिटी पेई ऐं तूं सरहद ड्राहुं निकिरी पिएं। तुंहिंजो मकसद हो पाक खे हाराइणु। तो उन्हनि मथां बमनि, बारूदनि जे गोलनि जी बरसात वसाई ऐं दुश्मननि खे मारे छडियो। ए देश जा सिपाही तूं हमेशह जिंदह रहदें।



(3) कया हौसला ख़ता तो रहंदें सदाई।

तो दुश्मननि ते हमला करे, उन्हनि जा हौसला ख़ता करे छडिया। हू तुंहिंजे हमलनि करे भजी निकिता। तुंहिंजे बमनि जे हमलनि सां डुकी विया ऐं समुझण लगा त कोई शेर हाथियुनि जे झुंड में अची वियो आहे। इन तरह पाकिस्तान जी रिथियल योजना ते पाणी फिरी वियो, संदसि योजना नाकामियाब थी वेई। ए देश जा नौजवान सिपाही तूं हमेशह जिंदह रहंदें।

(4) करे वार वापस रहंदें सदाई।

जडहिं तूं वार करे आएं त उन्हनि बि तो ते गोलियूं वसायूं। उन्हनि गोलियुनि मां हिक गोली तुंहिंजो काल बणिजी आई ऐं तुंहिंजे सीने खे चीरींदी वेई। ए जोधा जुवान तूं असां खां विछुड़ी विएं ऐं देश लाइ कुर्बान थी विएं। देश जा प्रेमी परवाना, तूं हमेशह जिंदह रहंदें।

(5) शहादत जो पीतो रहंदें सदाई।

ए शहीद! तो शहादत जो जाम पीतो आहे। अहिड़ी शहादत में तुंहिंजी को बराबरी नथो करे सघे। तूं देश जी रक्षा कंदे कंदे पंहिंजी जानि डेई वेठें। तो वतन लाइ पंहिंजी जानि बि कुर्बान करे छडी, पंहिंजो सिरु बि डेई वेठें। अहिड़ो सपूत देश प्रेम जो परवानो, शहीद हमेशह जिंदह रहंदो।



सबक़ बाबत सुवाल 8.1

1. बैत मां लफ़्ज़ ग़ोल्हे हेठियां ख़ाल भरियो :

- (i) थियो सडु जो तोखे तार आई।
- (ii) छडे घर तूं निकितें, थिएं डे रही।
- (iii) डुकी विया डिसी मुंहिंजे बमनि जा।
- (iv) आई गोली हिक जो रूप धारे।
- (v) में तुंहिंजो को नाहे सानी।
- (vi) पतंग प्रेम तूं रहंदें सदाई।



2. सही जवाब चूंडे ब्रेकेट में लिखो :

- (i) मुल्क लइ मरी पंहिंजी जीवन सजाई कनि था :
- (अ) अंग्रेज (ब) शहीद
(स) दुश्मन (द) प्रेमी ()
- (ii) वतन जा दुश्मननि जी तबाही मचाईनि था :
- (अ) सिपाही (ब) वापारी
(स) अदाकारी (द) कांडर ()
- (iii) अचानक हिंद ते कंहिं चढ़ाई कई :
- (अ) चीन (ब) रूस
(स) पाक (द) अमेरीका ()
- (iv) हीअ कवीता कहिडे शहीद जे बारे में आहे :
- (अ) हेमूं कालाणी (ब) संत कंवरराम
(स) आचार्य कृपलाणी (द) प्रेम रामचंदाणी ()



मशिगूलियूं 8.1

- (1) शहीद प्रेम रामचंदाणीअ जो फोटो पंहिंजे आलबम में लगायो।
(2) सिंधी शहीदनि जे बारे में जाण डींदे कवीताऊं जोड़ियो।



तव्हीं छा सिखिया

हिन कवीता (बैत) में शहीद प्रेम रामचंदाणीअ जे बारे में बुधायो वियो आहे त कीअं देश ते जडहिं पाक हमलो करे थो त हू सरहद ते वजी देश जी रक्षा करे थो ऐं दुश्मननि ते बमनि जी बरसात करे थो त दुश्मन भजी निकिरनि था पर हू गोलियूं हलाईनि था, तंहिं मां हिक गोली काल बणिजी संदसि जीवन बि कुर्बान करे छडे थी ऐं हू देश लाइ शहीद थी वजे थो। अहिडा हुआ सिंधी सपूत, जिनि पंहिंजे



जीवन जी परवाह न करे बि दुश्मननि जो मुक़ाबिलो कयो ऐं पंहिंजी जिंदगी कुर्बान करे छडी।
असां खे बि पंहिंजो जीवन देश प्रेम ऐं उन जी रक्षा करण में लगाइणु घुरिजे।

“जीअणु भलो आहे उन्हनि जो, जे जीअनि था बियनि लाइ,
मरण भलो आहे उन्हनि जो, जे जीअनि था पाण लाइ।”



वधीक जाण

सिंधियुनि जी वीरता ऐं कुर्बानियुनि सां शूरवीरनि जो इतिहास भरियो पियो आहे। हकीकत में भारत जी आजादीअ लाइ सभ खां वधीक सिंधियुनि पंहिंजो प्यारो प्रदेश सिंधु छडे डिनो। देश जी आजादीअ लाइ एडी वडी कुर्बानी, एतिरो वडो त्यागु विरले नजरि ईदो।

भारत जे आजाद थियण बइदि पिण सिंधी शूरवीरनि देश जे सरहदुनि जो बचाव कंदे, दुश्मन सां लड़ाई कंदे, जानि जूं कुर्बानियूं डिनियूं। हू मुकदें मुकदें कुर्बान थी वियो ऐं पंहिंजे सिंधी समाज जो मानु मथे करे वियो। 1965 ई. में भारत पाकिस्तान जे लड़ाईअ वक्ति सिंधी शूरवीर प्रेम रामचंदाणीअ पंहिंजो पूरो जलवो डेखारियो, दुश्मननि जा होश गुम करे छडिया, डुंद खटा करे छडिया। हिन शूरवीर जे जोश ऐं जजबे जी संदसि आफीसरनि बि साराह कई। पाकिस्तान जे बदीन हवाई अडे ऐं बॉर्डर खे नेस्त नाबूद कंदे पंहिंजी शहादत सां लासानी कुर्बानी डिनी ऐं हमेशह लाइ अमर थी वियो। जंहिं लाइ सिंधी समाज खे फ़खुरु रहंदो।



सबक़ जे आखिर जा सुवाल

1. हेठियनि सुवालनि जा जवाब लिखो :
 - (i) प्रेम रामचंदाणीअ कहिडीअ रीति जीवन सफलो कयो?
 - (ii) प्रेम दुश्मननि जा हौसला कीअं खता कया?
 - (iii) प्रेम कीअं अमर थियो?
 - (iv) हिन कवीता जो सारु पंहिंजनि लफ़ज़नि में लिखो।
 - (v) प्रेम रामचंदाणीअ में कहिडा कहिडा गुण हुआ?



2. हेठि डिनल सिटुनि जो नसुरी रूप लिखो :

मिसालु : कई पाक हिंद ते अचानक चढ़ाई।

जवाबु : पाक हिंद ते अचानक चढ़ाई कई।

- (i) करे वार वापस जूं आएँ मिठा जीअं।
- (ii) शहादत जो पीतो तो पुर जाम जाणीं।
- (iii) बुधी सडु वतन जो न निंड तोखे आई।
- (iv) कया हौसला खता जो दुश्मननि जा।

3. हम-आवाजी लफ़ज़नि जा जोड़ा मिलायो :

- | | | |
|------------|--|-----------|
| (i) जीअं | | (अ) लाही |
| (ii) चढ़ाई | | (ब) लडु |
| (iii) हिंद | | (स) तीअं |
| (iv) सडु | | (द) सिंधु |

4. मुनासिब मुतबदल जवाब चूँडियो :

- (i) 'प्रेम' लफ़ज़ ज माना-
 - (अ) प्यारु (ब) नफ़रत
 - (स) धिकारु (द) तिरसकारु ()
- (ii) 'वतन' सां अण-ठहिकंदडु लफ़ज़ु गोलिहयो-
 - (अ) शहर (ब) देश
 - (स) मुल्कु (द) राष्ट्र ()
- (iii) 'दुश्मन' जो जिदु-
 - (अ) वेरी (ब) दोस्तु
 - (स) नाकामियाबु (द) कामियाबु ()



(iv) 'शेर' जो बियो मतलब-

(अ) बाघ (ब) शहर

(स) झंगल (द) गोठु

()



सबक बाबत सुवालनि जा जवाब

- (i) वतन (ii) सरहद (iii) वार
(iv) काल (v) शहादत (vi) जिंदह
- (i) (ब) (ii) (अ)
(iii) (स) (iv) (द)



नवां लफ़्ज़

- वतन = मुल्क
- वार = हमलो
- पतंग = परवानो
- जाम = शराब
- सरहद = सीमा, हद
- सानी = बराबर
- झुंडु = मेडु
- रिथ = योजना
- तबाही = बर्बादी
- शहादत = कुर्बानी
- रक्षा = हिफ़ाज़त





टे नंढियूं आखाणियूं

आखाणियूं बुधाइण जो फ़नु काफ़ी पुराणो आहे। अगु में डाडियूं नानियूं वडिडियूं रात जे वक्त ते ब्रारनि खे आखाणियूं बुधाईदियूं हुयूं। आखाणियूं मन विंदुराइण सां गडु मनोरंजन, इख्लाकु, नीति, मर्यादा सेखारण सां गडु नसीहत आमेज ऐं ज्ञान जो भंडार हूंदियूं आहिनि। आखाणियुनि ज़रीए ब्रारनि में सुठनि संस्कारनि जी घड़ति थिए थी, बुद्धी तेज बणिजे थी ऐं जीवन वहिंवार में हथी मिले थी। आखाणियूं पढाईअ सां गडु दुनिया में हलण चलण जी सूझ बूझ पैदा कंदियूं आहिनि ऐं आत्म विश्वास पैदा कंदियूं आहिनि। दुनिया जे हर इलाइके जी बोलीअ, धर्म, मज़हब ऐं पंथ में आखाणियूं हूंदियूं आहिनि। आखाणियुनि जा जुदा जुदा किस्म थींदा आहिनि। आखाणियुनि में जानवर, पसूं, पखी, इंसान वगैरह किरदार थियनि था। विंदुर ऐं लोक कल्याण लाइ आखाणियूं लिखियूं, पढियूं ऐं बुधायूं वेंदियूं आहिनि। पढंदडनि जे दिलियुनि ते उहे गहरो असर छडींदियूं आहिनि।



सिखण जा नतीजा

हिन सबक़ खे पढ़ण खां पोइ शागिर्द-

- विंदुर, मनोरंजन सां गडु इख्लाकी लफ़ज़नि जी ज़ाण हासिल करे, जुमिलनि में कमि आणीनि था;
- नंढियुनि नंढियुनि आखाणियुनि जो ज्ञान हासिल करे, आखाणियूं लिखनि था;
- कांहिं दर्सी मवाद जी बारीकीअ सां जाच कंदे, उन में कांहिं ख़ासि नुक्ते खे गोल्हीनि था।





9.1 बुनियादी सबकु

1. ड़ीए जी रोशनी



ड़ियारीअ जी रात जो हिक माईअ ड़ीअनि में तेल ऐं वटियूं विझी, उहे ब़ारण लाइ तयार करे रखिया ऐं पोइ माचीस खणी हिकिडो ड़ीओ ब़ारियाई ऐं पोइ उन रोशन ब़रियल ड़ीए मां ब़िया ड़ीआ ब़ारे रही हुई। ड़ीआ ब़ारींदे ब़ारींदे संदसि हथ वारो ड़ीओ, ब़रियल ड़ीअनि जूं क़तारूं ड़िसी सोचण लगो, “मारि! मूं में एड़ी शक्ती समायल आहे, जो वजां थो हेड़नि ड़ीअनि खे रोशन कंदो।” एतिरे में तेज हवा लगी ऐं माईअ जे हथ वारो ड़ीओ विसामी वियो। माईअ यक़िदमु ब़िए ब़रियल ड़ीए मां उहो हथ वारो विसामियल ड़ीओ ब़ारे, बाकी रहियल ड़ीआ ब़ारणु शुरू कया। हाणे उन ड़ीए महसूस

कयो त संदसि जहिडी जोति ब़ियनि ड़ीअनि में समायल आहे। हिन अजायो पिए पाण ते अभिमान कयो।

2. ब बूंदूं

हिकिडे बादल मां ब बूंदूं हेठि किरियूं। हिकिडी बूंद सिप जे वात में वेई ऐं मोती थी पेई। बी बूंद अची ज़मीन ते किरि। हिन बूंद दिल ई दिल में अफ़सोस कंदे चयो, “हे प्रभू, एडो तफ़ावत छो? मां बि त हिन बूंद जहिडी आहियां।” प्रभू इहो बुधी मुशिकियो। सिप वारी बूंद जेका मोती थी पेई हुई, तंहिं खे हिक स्त्रीअ ग़हिणो करे पातो।

बी बूंद जेका ज़मीन ते किरि हुई, तंहिं मां अनाज पैदा थियो। उहो अनाज सारे जग़त पेट भरे खाधो। इहो ड़िसी ज़मीन ते किरियल बूंद जो दुख दूर थी वियो।



3. पनु ऐं पनो

हिकिडे वण जो पनु अची ज़मीन ते किरियो। उते हिकिडे किताब जो पनो बि पियो हो। वण जे पन, किताब जे पने खे चयो, “डिसु भाई, मुंहिंजी हालत बि तो वांगुरु थी आहे। जीअं तूं पंहिंजे किताब जे पननि खां जुदा थी हिते अची पियो आहीं, तीअं मां बि टारीअ खां जुदा थी हिते पियो आहियां।” किताब जे पने चयो,



“तूं मूखे पाण सां छो थो भेटीं? तुंहिंजी कीमत केतिरी? हिते को विद्वान अचे त तोखे पाणेही ख़बर पइजी वजे त मां कहिडी चीज आहियां। एतिरे में वण जे हेठां हिकिडो विद्वान अची वेठो। जल्दी संदसि नज़र किताब जे पने ते पेई। हुन पनो हथ में खंयो ऐं पढ़ण लगो। उन वक्ति पने खिलंदे वण जे पन खे चयो, “डिटुइ, कदुरु थियण वारे जो कदुरु पंहिंजो पाणेही थींदो आहे। तो में ऐं मूं में इहो ई फ़र्कु आहे।”

वण जो पनु सबुर सां किताब जे पने खे बुधंदो रहियो। जेको विद्वान किताब जे पने खे चाह सां पढ़ी रहियो हो त हू आखाणी पढ़ंदे गुसे में अची वियो ऐं भुणि भुणि करण लगो, “आखाणी बि कडुहिं हीअं लिखिबी आहे?” इए चई यकिदमु पने खे हथ जी मुठि में मरोटे सरोटे ज़ोर सां खणी परे उछिलायाई ऐं उहो पनो वण जे उन्हीअ सागिए पन मथां अची किरियो। किताब जे पने जो सज़ो अभिमान दूर थी वियो।



9.2 अचो त समुझूं



असांजी सिंधी बोलीअ में बियुनि भारतीअ बोलियुनि जियां जुदा जुदा किस्मनि जूं आखाणियूं आहिनि। हिन सबक में टे नंढियूं आखाणियूं बहितरीनि ऐं कारगर सिखिया सां माना छडाईनि थियूं। हिननि आखाणियुनि में ड़ीओ, वणु, बरसात, बूंदूं, किताबु, पनु वगैरह आखाणियुनि जा किरदार आहिनि। ही टेई आखाणियूं जीवन खे कारगर ऐं सुखी बणाइण जे आदर्श मक़सद सां भरपूर आहिनि। आखाणियूं आदर्श ज्ञान जो भंडार आहिनि। भली नंढियूं आहिनि पर जीवन में आत्म विश्वास जागाइण ऐं वधाइण



में मददगार आहिनि। हिननि आखाणियुनि में जाणायल आहे त कडुहिं बि अभिमान न कजे, कांहिं ब्रिए सां रीस न कजे ऐं न वरी कांहिं खे पाण खां घटि समुझिजे। इहे जीवन में सुख ऐं सफलता जा हासिल करण जा डाका आहिनि। इन्हनि गुणनि मां बारनि, इंसाननि में अख्लाक सां गडु नीति मर्यादा ऐं उन्हनि जी शखिसयत में वाधारो थिए थो। आखाणियुनि जी भावना, मकसद जीवन जी कुंजी आहे।

तव्हां खे त आखाणियूं वणांदियूं ई आहिनि। के आखाणियूं सिर्फ खिलाईदड हूंदियूं आहिनि, किनि आखाणियुनि में देश प्रेम ऐं देश भगतनि जी जीवनी हूंदी आहे। हिन सबक में डिनल आखाणियूं सिखिया जो संदेश डींदड आहिनि। मिसालु 'डीए जी रोशनी' आखाणीअ में हिकु डीओ पाण खे सभिनी खां ताकत वारो समुझे थो, पर आखिर में खेसि समुझ में अचे थो त सभिनी डीअनि में सागी जोति समायल आहे। हिन नंढिडी आखाणीअ में वडी सिखिया समायल आहे त असीं सभु हिक जहिडा आहियूं, को नंढो वडो न आहे।

बीं आखाणी 'ब बूंद' में जमीन त किरियल बूंद खे दुखु थो थिए। पर पोइ जडुहिं उन्हीअ बूंद मां अनाज उपजी सारे जगत खे मिले थो त खेसि पंहिंजी अहमियत जो अहसास थिए थो। इन्हीअ मां सिखिया मिले थी त दुनिया में हर शइ, हर इंसान जी पंहिंजी अहमियत आहे, पंहिंजो दर्जो आहे।

टीं आखाणीअ में 'पनो ऐं पन' विच में गुफ्तगू आहे। पने खे अभिमान आहे। पनु निमाणो आहे। आखिर में पने जो अभिमान टुटे थो। इहा आखाणी असां खे अभिमान न करण जी सलाह डिए थी।



सबक बाबत सुवाल 9.1

1. हेठियनि सुवालनि मां सही जवाब चूडे ब्रेकेट में लिखो :

(i) सिप में पियल बादल जी बूंद बणिजी पेई :

(अ) हीरो (ब) मोती

(स) नगीनो (द) चांदी ()

(ii) विद्वान खे पनो पढंदे छा ते गुसो आयो :

(अ) मजमून ते (ब) कवीता ते

(स) लेखक ते (द) आखाणीअ ते ()



2. हेठियनि सुवालनि जा जवाब लिखो :

- (i) हथ वारे ड़ीए छा सोचियो?
- (ii) हथ वारे ड़ीए जो अभिमान कीअं टुटो?
- (iii) सिप वारी बूंद खे स्त्रीअ छा करे पातो?
- (iv) ज़मीन ते किरियल बूंद जो दुख कीअं दूर थियो?
- (v) किताब जे पने वण जे पन खे छा चयो?
- (vi) विद्वान किताब जे पने जो छा कयो?

3. सही (✓) या ग़लत (×) जा निशान लगायो :

- (i) ड़ियारीअ जी रात माईअ ड़ीअनि में घी ऐं वटियूं विझी ब़ारण लाइ तैयार कया। ()
- (ii) माईअ फूक सां ड़ीओ विसायो। ()
- (iii) ज़मीन ते किरियल बूंद मां अनाज पैदा थियो। ()
- (iv) वण जे हेठां हिकिड़ी औरत अची बीठी। ()
- (v) किताब जे पने जो सज़ो अभिमान दूर थी वियो। ()



मशिगूलियूं 9.1

- (1) घर में ड़ाडी नानीअ खां आखाणियूं बुधो।
- (2) आखाणियुनि जा किताब पढ़ो।
- (3) आखाणियुनि जे किनि बि बिनि किताबनि या मैगज़िन जा नाला लिखो।





तर्हीं छा सिखिया

- आखाणियूं जीवन संवारींदियूं आहिनि।
- आखाणियूं सुठा संस्कार डियनि थियूं।
- कड्हिं बि कंहिं गाल्हि ते अभिमान न करण घुरिजे।
- कंहिं सां रीस या हूस न करण घुरिजे।
- कंहिं बि चीज खे घटि न समुझणु घुरिजे।
- आखाणियूं विंदुर ऐं मनोरंजन सां गडु ज्ञान जो भंडार आहिनि।



वधीक जाण

1. सिंधीअ में जुदा जुदा आखाणियुनि जा मजमूआ शाय़ा थियल आहिनि। मसलन ईसप जूं, देश विदेश जूं, नानी डाडीअ जूं, पंचतंत्र जूं आखाणियूं। इहे नीति सिखिया जूं आखाणियूं आहिनि। इन्हनि में संस्कार ऐं संस्कृति शामिल आहे, जेका असांजी कौम लाइ अहम आहे।

2. आखाणी लिखणु (Story Writing)

आखाणी लिखणु मन खे वणंदइ हिक विधा आहे। नढपिण खां ई असीं आखाणियूं बुधंदा आया आहियूं। आखाणी बुधणु डाढी सवली आहे। आखाणीअ जो मजो बुधाइण वारे जे हाव भाव ते आहे। पर जेकड्हिं आखाणी बुधाइण वारो पाण मुंधलु हूंदो आहे त आखाणी बेसूद थी पवंदी आहे। सागीअ रीति आखाणी लिखणु बि कला आहे।

आखाणी लिखण वक्ति हेठि डिनल कुझु गाल्हियुनि जो ध्यान रखबो त आखाणी दिल खे वणंदी।

- आखाणीअ जी शुरूआति सुठी हुजे।
- सागिया जुमिला ऐं वाक़आ वरी वरी कमि न आणिजनि।
- बोली सवली, सलीस ऐं मिठी हुजे।



- इस्तलाहनि खे ज़रूरत मुताबिक़ कमि आणिजे।
- आखाणीअ मां मिलण वारी नसीहत ज़रूर लिखिजे।
- आखाणीअ में अजाई डेघि न कजे।
- आखाणी आख़िर ताई मन खे वणंदड़ हुजे।
- आखाणी हेठियनि चइनि आधारनि ते लिखिबी आहे :

(1) सिरे (शीर्षक) ते	(2) इशारनि ते
(3) तस्वीरुनि ते	(4) अधूरी आखाणीअ खे पूरो करण ते।



9.4 सबक़ जे आख़िर जा सुवाल

1. ख़ाल भरियो :

- (i) खणी हिकिड़ो डीओ बरियाई।
- (ii) एतिरे में तेज लगी।
- (iii) हिकिड़े मां ब बूंदूं हेठि किरियूं।
- (iv) ही एडो तफ़ावतु छो?
- (v) तंहिं मां पैदा थियो।
- (vi) वण जे हेठां हिकिड़ो अची बीठो।

2. हेठियनि लफ़्ज़नि खे जुमिलनि में कमि आणियो :

- | | |
|----------------|---------------|
| (i) बर्बादी | (ii) बंदोबस्त |
| (iii) जाइकेदार | (iv) संदेश |



3. जोड़ा मिलायो :

- | | |
|--|---|
| (i) मारि! मूं में एडी शक्ती समायल आहे | (अ) ऐं माईअ जे हथ वारो डीओ विसामी वियो |
| (ii) एतिरे में तेज हवा लगी | (ब) बरियल डीअनि जूं कतारूं डिसी सोच में पइजी वियो |
| (iii) हाणे उन डीए महसूस कयो त | (स) तंहिं मां अनाज पैदा थियो |
| (iv) हिकिडी बूंद जेका सिप जे वात में पेई | (द) संदसि जहिडी जोति बियनि डीअनि में आहे |
| (v) बी बूंद जेका जमीन ते किरि | (य) उहा मोती थी वेई |

4. ब्रेकेट मां मुनासिब लफ़्ज़ चूँडे ख़ाल भरियो :

(रोशनी, शक्ती, बादल, ज़मीन, किताब)

सुनीता अजु खुशि हुई। ते वेही हुन पंहिंजे स्कूल जो हिकु
खोलियो ऐं पढ़ण लगी। अचानक जी गजगोड़ थियण लगी, बरसात पवण लगी
ऐं घर जी बिजली बंद थी वेई। न हुआण करे हुन किताब बंद कयो।

5. माना सागी रखंदे हेठियां जुमिला नाकारी बणायो :

मिसालु : राम खुशिनसीब आहे।

जवाबु : राम बदिनसीबु आहे।

- (i) असां खे हमेशा खुशि रहणु खपे।
- (ii) गोठ में कुझु माण्हू अणपढ़ियल हुआ।
- (iii) राम पंहिंजी भेण खां डिघो आहे।
- (iv) सामान गौरो हो।





सबक़ बाबत सुवालनि जा जवाब

1. (i) (ब)
(ii) (द)
2. (i) उन में शक्ती समायल आहे
(ii) हवा लगुण ते
(iii) गृहिणो
(iv) अनाज थियण ते
(i) पाण सां भेटण लाइ
(iv) मरोटे सरोटे जोर सां उछिलायो
3. (i) × (ii) × (iii) ✓
(iv) × (v) ✓



नवां लफ़्ज़

- यकिदमु = बर वक्त, हिकदमु
- अभिमान = घमंड
- विद्वान = ज्ञानी
- तफ़ावत = फ़र्क़





ख़तु

इंसान हिकु सामाजिक प्राणी आहे। संदसि ब्रियनि सां राबितो थींदो ई रहंदो आहे। इंसान पंहिंजा वीचार, ख़वहिशूं, जज़्बात, घुरिजूं पूरियूं करण लाइ कांहिं न कांहिं राबिते जे माध्यम जो इस्तेमाल कंदो आहे। मिसालु फ़ोन करणु, ख़तु, ई-मेल, फ़ैक्स, सोशल मीडिया वगैरह। गुज़िरियल दर्जे में तव्हां ख़तु लिखण जो ग़ैर-दस्तूरी नमूनो सिखियो आहे। अजु असीं दस्तूरी ख़तु लिखण जो हिकु नमूनो ड़िसंदासीं।



सिखण जा नतीजा

हिन सबक़ खे पढ़ण खां पोइ शागिर्द-

- इंटरनेट जे इस्तेमाल सां ई-मेल ज़रीए राबितो कनि था;
- दस्तूरी ऐं ग़ैर दस्तूरी ख़त में फ़र्कु समुझी, मुनासिब डाका इस्तेमाल करे ख़तु लिखनि था; इतिहासी ख़त ग़ोलहे, उन्हनि बाबत दोस्तनि सां ग़ाल्हि ब़ोल्हि कनि था।



10.1 बुनियादी सबक़

दस्तूरी ख़त जो नमूनो

तारीख़ :

वटां : सुरेश मोटवाणी,
दर्जो सतों,
क्लास मानीटर
दिल्ली।



डांहुं : हेड मास्तर,

आदर्श विद्यालय,
दिल्ली।

विषय : लाइब्रेरीअ में किताब वधाइण लाइ अर्जु।

मानवारा साहिब,

मां सुरेश मोटवाणी, क्लास मानीटर तव्हांखे अर्जु करियां थो त हेठि डिनल विषय बाबत सोच वीचार करे जल्दु कदम खणण जी इनायत कंदा।

चडनि ब्रारनि जी शिकायत आहे त असांजे स्कूल में किताबनि जो अंदाजु तमाम घटि आहे, तंहीं खां सवाइ केतिरनि ई विषयनि ते किताब मुयसर ई न आहिनि। तव्हां खे निमाणो अर्जु आहे त लाइब्रेरीअ में किताबनि जो अंदाजु वधायो वजे ऐं जुदा जुदा विषयनि जा किताब घुराया वजनि। जीअं त सिंधी अदबु, विज्ञान, इतिहास, महान जीवनिंयूं।

जेकडहिं मुमकिन हुजे त हेठि डिनल लेखकनि जा किताब घुराया वजनि-

1. गोबिंद माल्ही
2. कीरत बाबाणी
3. नारायण श्याम
4. किशनचंद बेवस
5. हूंदराज दुखायल
6. पोपटी हीरानंदाणी
7. राम पंजवाणी
8. सुंदरी उत्तमचंदाणी
9. मोहन कल्पना
10. हूंदराज बलवाणी
11. दयाल आशा
12. मुरलीधर जेटले



उमेद आहे त तव्हां असां जे अर्जु बाबत जरूरु वीचार करे सभिनी शागिर्दनि जी भलाईअ जो जसु खटंदा।

सेवा में,

सुरेश मोटवाणी





10.2 अचो त समुझूं



अजु जे हिन तकनीकी ज़माने में ख़त जी हिक अलग अहमियत आहे। ई-मेल, एस.एम.एस, वाटस्-एप वगैरह वसीले राबितो थींदो रहे थो। पर इन्हनि में शख़्सी छुहाव जी गैर मौजूदगी आहे। ख़त ज़रीए बिनि शख़्सनि विच में हिकु जज़्बाती रिश्तो क़ाइमु थिए थो। ख़त ज़रीए माण्हू पंहिंजा वीचार तफ़सील में ऐं चिटीअ तरह ज़ाहिर करे सघनि था। ख़तनि ज़रीए बोलीअ जो फहिलाव थिए थो। के ख़त त इतिहासी बणिजंदा आहिनि, जेके ईदड़ पीढ़ियुनि लाइ आदर्श मिसाल बणिजंदा आहिनि। इन करे अजु जे ज़माने में बि ख़त जो मुल्हु नज़रअंदाज़ नथो करे सघिजे।



सबक़ बाबत सुवाल 10.1

1. सही जवाब चूडे ब्रेकेट में लिखो :

(i) स्कूल जो नालो आहे :

(अ) विश्वेश्वर विद्यालय

(ब) महात्मा गांधी विद्यालय

(स) आदर्श विद्यालय

(द) वैदिक विद्यालय

()

(ii) ख़तु लिखंदड़ जो नालो आहे :

(अ) सुरेश

(ब) रमेश

(स) महेश

(द) दिनेश

()

(iii) लाइब्रेरीअ में मौजूद हूंदा आहिनि :

(अ) रांदीका

(ब) किताब

(स) वण

(द) भाजियूं

()

(iv) हिकु शाइरु आहे :

(अ) नारायण श्याम

(ब) कीरत बाबाणी

(स) गोबिंद माल्ही

(द) मुरलीधर जेटले

()





मशिगूलियूं 10.1

- (1) तव्हांजे शहर जे पुलिस अमलदार खे औरतुनि जी हिफ़ाज़त वधाइण लाइ उपाव करण लाइ ख़तु लिखो।
- (2) चैट जी.पी.टी. / इंटरनेट जी मदद सां इतिहासी ख़त हासिल करियो।



तव्हीं छा सिखिया

- दस्तूरी ख़त ऐं गैर दस्तूरी ख़त में कहिड़ो फ़र्कु थींदो आहे।
- ख़त जी अहमियत तमाम घणी आहे।
- ख़तु वीचरनि जी ड़े वटु जो असिराइतो वसीलो आहे।
- ख़त जा जुदा जुदा किस्म हूंदो आहिनि।



वधीक ज़ाण

ख़त जा ब किस्म हूंदो आहिनि- दस्तूरी ख़त ऐं गैर दस्तूरी ख़त।

दस्तूरी ख़त (Formal Letters)

जडहिं बिनि शख़्सनि जे विच में को रिशतो नातो न हूंदो आहे, पर कंहिं कारण करे तिनि में वीचारनि जी ड़े वटु या कंहिं कम सबब ख़तु लिखिजे थो, उन ख़त खे दस्तूरी ख़तु चइजे थो। इन जा के मिसाल आहिनि :

दस्तूरी ख़त

1. स्कूल / कॉलेज जे प्रिंसीपाल ड़ाहुं :
 - (i) स्कूली मैग़ज़िन में लेख लिखण बाबत।
 - (ii) कौमी सतह ते रांदि में खटण ते वाधायूं ड़िंदे।



- (iii) लइब्रेरीअ में नवां किताब घुराइण बाबत।
(iv) सिंधी सभ्यतिक क्लब खोलण बाबत।
(v) ऑन लाईन फी भरण बाबत।
2. पुलिस अधिकारीअ डांहुं :
- (i) मोबाईल चोरीअ जी रिपोर्ट लिखाइण बाबत।
(ii) पाड़े में गैर समाजिक अनासरनि बाबत।
(iii) पाड़े में गैर कानूनी अडावतुनि बाबत।
3. म्यूनिसपल अधिकारीअ डांहुं :
- (i) जनम जो सर्टीफिकेट हासिल करण बाबत।
(ii) वधीक आयल पाणी-टैक्स घटाइण बाबत।
(iii) डेंगू चिकनगुनिया बीमारियुनि जे रोक बाबत।
4. अखबार जे सम्पादक डांहुं :
- (i) नएं तालीमी सिरिश्ते जे ख्रासियतुनि बाबत।
(ii) समाज में शादियुनि ते थींदड़ खर्चनि बाबत।
(iii) वण लगायो / पाणी बचायो हलचल बाबत।
(iv) कालेज में डिवीजन वधाइण बाबत।
5. दरख्वास्त :
- (i) नौकिरीअ बाबत।
(ii) बैंक में खातो बंद कराइण बाबत।
(iii) फॉरेनि वीजा हासिल करण बाबत।
(iv) स्कूल में डिवीजन वधाइण बाबत।



गैर दस्तूरी ख़त

- (i) दोस्त खे तालीम जी अहमियत समुझाइण बाबत।
- (ii) वक्त जी अहमियत समुझाईदे।
- (iii) सैर बाबत अहवाल डींदे।
- (iv) हवाई जहाज़ में सफ़र जो आजमूदो बुधाईदे।
- (v) तबियत बाबत हाल चाल बुधाईदे।
- (vi) चाचे खे सूखिडीअ बाबत शुक्रगुजारी मजींदे।
- (vii) पंहिंजे नंढे भाउ खे कसरत जी अहमियत बुधाईदे।
- (viii) भारत जे न्यूक्लीअर शक्तीअ में हासिल कयल तरकीअ बाबत।
- (ix) माउ खे मोकिलियल रक़म जी पुछा गाछा कंदे।




10.4 सबक़ जे आख़िर जा सुवाल

- (i) ख़तु कंहिं खे लिखियो वियो?
 - (ii) सुरेश मोटवाणीअ जो कहिडो पदु आहे?
 - (iii) चडनि ब़ारनि जी कहिडी शिकायत हुई?
 - (iv) कहिडा किताब घुराइण लाइ अर्जु कयल आहे?
 - (v) ख़त में जाणायल किनि बि पंजनि लेखकनि / शाइरनि जा नाला लिखो।
2. हेठि डिनल सिटुनि में ज़ेरि लीक लफ़ज़नि जो अददु बदिलाए जुमिला वरी लिखो :
- (i) मूं काल्ह गोवर्धन शर्मा जो लिखियलु किताबु ख़रीद कयो।
 - (ii) रमेश पुलिस में शिकायतूं कयूं।
 - (iii) लेखक सभा में कहाणी बुधाई।
 - (iv) शहर में नओं स्कूल खुलियो।



3. 'स्कूल' सां लागापो खंदड लफ़्ज गोल्नि में लिखो :



4. हेठि डिनल ख़ाको पूरो करियो :

ख़त जो विषय	ख़तु हासिल कंदडु	ख़त जो किस्मु (दस्तूरी / गैर दस्तूरी)
मोबाईल चोरी थियण बाबत	पुलिस अमलदार	दस्तूरी
स्कूल जी पिकनिक लाइ मंजूरीअ बाबत		
समाज में वधंदड गुनाहनि बाबत		
इनामु खटण लाइ वाधायुनि बाबत		
एराज़ीअ में वरी वरी बिजली बंद थियण बाबत		
रस्तनि जे ख़राब हालतुनि बाबत		
स्कूल में संगीत जा साज़ घुराइण बाबत		



5. अण-ठहिकंदड लफ़ज़ मथां गोलु पायो :

- (i) किताबु, पेंसिल, कापी, दरवाज़ो
- (ii) शागिर्दु, हेडमास्तरु, दुकानदारु, पटेवालो
- (iii) अर्जु, वेनिती, हुकुम, दरख्वास्त
- (iv) जाग्राफी, इतिहास, विज्ञान, कागज़

6. ब्रेकेट मां सही लफ़ज़ चूडे ख़ाल भरियो :

(निमाणो, शिकायत, इनायत, किताबु)

अंजू पुलिस चौकीअ में वेई। हुन पुलिस अमलदार खे अर्जु कयो, जहिं में हुन कंदे लिखियो त हुन जे घर मां मशहूर लेखक लियो टालिस्टाय जो चोरी थी वियो आहे। पुलिस अमलदार हुन ते कंदे तुर्त कार्रवाई कई।

7. ब्रेकेट में डिनल हिदायत मूजिबु ज़मान बदिलाए जुमिला वरी लिखो :

- (i) राधा स्कूल वेई। (ज़मान हाल)
- (ii) मूं हिकु रांदीको ख़रीद कयो। (ज़मान मुस्तक़बिल)
- (iii) मुंहिंजे भाउ खे किताब पढ़ण जो शौंकु आहे। (ज़मान माज़ी)
- (iv) मुंहिंजी मासी अमेरिका मां ईदी। (ज़मान माज़ी)

8. हेठियुनि सिटुनि में लीक डिनल लफ़ज़ खे ग्रामर मूजिबु सुजाणे लिखो :

- (i) राजेश ईमानदार छोकियो आहे।
- (ii) असां वक्त ते गाडी पकिडी।
- (iii) सुभाणे मां मुम्बई वेदुसि।
- (iv) जिंदगीअ में सुख-दुख ईदा रहंदा आहिनि।





सबक़ बाबत सुवालनि जा जवाब

1. (i) (स)
- (ii) (अ)
- (iii) (ब)
- (iv) (अ)



नवां लफ़्ज़

- अर्जु = वेनिती
- इनायत = महिरबानी
- अंदाज़ु = तादादु
- निमाणो = निवड़त वारो





इष्टदेव झूलेलाल

इष्ट देव झूलेलाल, जंहीं खे उडेरोलाल बि सडियो वेंदो आहे; उन्हीअ हिंदू धर्म जी रख्या लाइ सिंधु जे नसरपुर में जनमु वरितो ऐं जुल्मी मिर्ख बादशाह खे पंहींजियुनि लीलाउनि सां डेजारे समुझाए हिंदू मुस्लिम कौमी एकता ऐं अहिंसा जो संदेश डिनो। असीं हर साल झूलेलाल जी याद में चेटी चंड 'सिंधियत डींहुं' करे ऐं पूज चालीहो साहिब जा पंजड़ा गाए, 'जय झूलेलाल' जा नारा हणी उत्साह सां मल्हाईदा आहियूं।



सिखण जा नतीजा

हिन सबक खे पढ़ण खां पोड़ शागिर्द-

- अलग अलग संवेदनशील मुद्दनि / विषयनि जहिडोकि जाती, धर्म, रंग, जिंस, रीतियुनि रस्मुनि जे बारे में जुबानी रूप में पंहींजी दलीली समुझ जो इजहार कनि था;
- पढ़ियल/बुधल लोक कथाउनि जे बारे में चर्चा कनि था ऐं उन जी साराह कनि था;
- अलग अलग किस्मनि जूं रचनाऊं पढ़ी, जुबानी ऐं लिखियल रूप में इजहार कनि था।



11.1 बुनियादी सबक

गाल्हि अजु खां अटिकल 1000 साल अगु जी आहे। सिंधु जे ठटे शहर में मिर्खशाह नाले बादशाह राजु कंदो हो। हू डाढो जालिमु हो। संदसि अगियां मुला मौलवी पिया फिरंदा हुआ। उन्हनि जे भडिकाइण ते हुन एलान कयो त राज जा सभु हिंदू पंहींजो धर्म बदिलाए इस्लाम धर्म कबूल कनि, न त हुकुम उदूली कंदडनि खे सख्त सजा डिनी वेंदी।

हिंदू डिना कीना। हुननि पंहिंजो धर्मु कीन मटायो। उन ते मिर्खशाह खे डाढी कावड़ि लग्गी। हुन प्रजा ते डाढा जुल्म कया। सिंधु जा माण्हू जल देवता जा पूजारी हुआ। सुबूह शाम जल देवता ते अखो पाईदा ऐं जोति ब्रारींदा हुआ। सभेई सिंधूअ जे किनारे अची गडु थिया। बिना खाइण पीअण जे पंहिंजे देवता अगियां बाडाइण लग्गा। भग्तनि जी पुकार बुधी भग्वान जो मन पिघिरिजी वियो।



अचानक सिंधू दरियाह में तूफान उथण लग्गो। वडियूं वडियूं छोलियूं लहिराइण लगियूं। लहिरुनि मथां पले ते सवार जल देवता प्रघटु थियो। उन वक्ति आकाशवाणी थी, “जडहिं जडहिं धर्म लाइ जुल्म वधी वजनि था, तडहिं तडहिं मां भग्तनि जी रख्या लाइ अवतार वठंदो आहियां। मिर्खशाह जे पापनि जो दिलो भरिजी चुको आहे। मां नसरपुर में रतनराइ जे घर माता देवकीअ जे कुखि मां जनमु वठी रहियो आहियां।

सन् 951 ई. विक्रम संबत 1007 चेट जे चंड ते जुमे जे डींहं हिक तेजस्वी बालक जनमु वरितो। संदसि नालो उदयचंद रखियो वियो। प्यार मां खेसि उडेरोलाल पिण कोठींदा हुआ। अगिते हली हू उडेरोलाल, झूलेलाल, दरियाह शाह, जिंदहपीर वगैरह नालनि सां पुकारियो वियो। इहा गाल्हि मिर्खशाह जे कननि ताई पहुती। हुन पंहिंजे चालाक वजीर खे नसरपुर मोकिलियो। खेसि इहो बि हुकुम डिनार्ई त बालक खे खतमु कराए छडे। बालक जी नूरानी शिकिल डिसी वजीर दंगि रहिजी वियो। हुन जी पेशानी चिमकी रही हुई। बाट जी सूंहं ते नूरु चिमकी रहियो हो। अचानक उहो बरु वधी जुवान थी पियो। हू नीरे घोडे ते चढी वजीर जे अगियां अची बीठो। एतिरे में ई उहो नौजुवान खेसि जल देवता जे रूप में पले ते सवारु डिसण में आयुसि।

बार जूं इहे अजीब लीलाऊं डिसी वजीरु डिजी वियो। हू गोडा खोडे बालक जे साम्हूं वेही रहियो। चयाई, ए खुदा जा फरिस्ता! मां तुंहिंजो गुनहगार आहियां। मूंखे माफ करि। इन ते आवाज आयो, पंहिंजे हाकिम खे वजी चउ, प्रजा खे परेशान न करे, न त खेसि उनजो नतीजो भोगिणो पवंदो। उहो अजिगैबी इसरार चइबो जो उहो बालक जल्दु ई जुवान थियो। हू सभिनी गुणनि सां भरपूर हो। हिक



डींहुं हू अकेलो मिर्खशाह जी दरबार में पहुतो। हुन खेसि प्रेम सां समुझायो त प्रजा ते जुल्म करण छडे डे। पर मिर्खशाह ते उन्हनि गाल्हियुनि जो को बि असर कोन थियो। उल्टो हुन उडेरैलाल खे कैद करण जो हुकुम डिनो।

सिपाही उडेरैलाल खे पकड़ण लाइ अगिते वधिया। उडेरैलाल जल देवता जे रूप में प्रघटु थियो। चइनी पासे पाणी ई पाणी थी वियो। सिपाही पाणीअ में गोता खाइण लगा। हिक पल में ई संदसि रूप बदलिजी अग्नी देवता जो थी पियो। सजी दरबार धू धू करे सड़ण लगी। दईतनि जे अगियां जणु साख्यात काल भगवान नची रहियो हो। इहो डिसी मिर्खशाह पंहिंजनि दरबारियुनि सां अची पेश पियो ऐं पंहिंजे कए जी माफी घुरियाई। पोइ इहो प्रनु कयाई त कंहिं खे बि परेशान कोन कंदुसि। उन खां पोइ हू संदसि पोइलग थी पियो।

964 ईस्वी सन् में ओचितो उडेरैलाल अंतरध्यान थी वियो। उन्हीअ जगह ते हिंदुनि मंदर ठहिरायो ऐं अखंड जोति बारी। बिए पासे मुसलमाननि मजार ठहिराई ऐं सजदो करण लगा। मुसलमान खेसि जिंदहपीर जे नाले सां याद कंदा आहिनि।

उडेरैलाल कौमी एकता जो मिसाल पेश कयो हो। हुन समाज मां नफरत, भेदभाव, ऊच नीच, छूति छाति वगैरह मिटाइण जे लाइ सभिनी खे समुझायो। उडेरैलाल जो जनमु डींहुं चेटी चंड जे डींहुं धामधूम सां मल्हायो वेंदो आहे। उन्हीअ डींहुं बहिराणा खंया वेंदा आहिनि, जलूस कढिया वेंदा आहिनि। शाम जो धूमधाम सां छेज, डौंका ऐं होजमालो जे नाचनि सां उडेरैलाल जी जोति खे जल में परवान कंदा आहिनि। उन डींहुं ते इहा प्रार्थना कई वेंदी आहे त सभिनी पासे खुशहाली ऐं आसूदगी रहे। चइनी डिसाउनि में शांती, प्रेम ऐं भाइपी वधे। शाम जो कल्चरल प्रोग्राम पिण रखिया वेंदा आहिनि। चेटी चंडु हाणे सिर्फ धार्मिक डींहुं न रहियो आहे। हीउ डींहुं सिंधी सभ्यता, संस्कृती, सिंधी बोली ऐं सिंधी अदब जे रंगनि में रडिजी, समाज जी एकता ऐं बधीअ जी निशानी 'सिंधियत जो डींहुं' बणिजी पियो आहे।



11.2 अचो त समुझूं



चेटी चंडु असां सिंधियुनि जो मुख्य डिणु आहे। उन्हीअ डींहुं झूलेलाल जे सभिनी मंदरनि खे सींगारियो वेंदो आहे। आरती ऐं पंजडा गाया वेंदा आहिनि। हर जगह ते सुखो सेसा विरहाई वेंदी आहे। घणनि शहरनि में सरगसूं कढियूं वेंदियूं आहिनि, जिनि में बहिराणा ऐं बियूं झांकियूं शामिल हूंदियूं आहिनि। छेज पिण हई वेंदी आहे। हरिको 'आयोलाल झूलेलाल' जा नारा हणंदो खुशि नजर ईदो आहे। इन्हीअ डींहुं खां सिंधियुनि जे नए साल जी शुरूआति थींदी आहे।





सबक़ बाबत सुवाल 11.1

1. ख़ाल भरियो :

- (i) ग़ाल्हि अजु ख़ां अटिकल साल अगु जी आहे।
- (ii) हुननि पंहिंजो कोन मटायो।
- (iii) उडेरैलाल खे पकिड़ण लाइ अगिते वधिया।
- (iv) 964 ई. में उडेरैलाल ओचितो थी वियो।

2. सही (✓) या ग़लत (×) जा निशान लगायो :

- (i) मिख़शाह डाढो ज़ालिमु हो। ()
- (ii) वज़ीरु ब़ालक साम्हूं बीठो रहियो। ()
- (iii) ब़ालक जो नालो उदयचंद रखियो वियो। ()
- (iv) उडेरैलाल कौमी एकता जो मिसाल पेश कयो। ()



मशिगूलियूं 11.1

- (1) उडेरैलाल बाबत पंज जुमिला लिखो।
- (2) चेटी चंड बाबत पंज जुमिला लिखो।



तव्हीं छा सिखिया

- चेटी चंड उडेरैलाल जो जनमु ड़ींहुं आहे।
- उडेरैलाल वरूण देव जो अवतार आहे।



- उडरेलाल अहंसा सां मखशाह खे झुकायो।
- उडरेलाल खे बियनि नालनि सां पिण सडियो वंदो आहे।



वधीक जाण

चेटी चंड खां सवाइ चालीहो साहब, असू चंड, लाल लोई, तिरमूरी, गोगिडो, टीजिडी ऐं थधि डी पिण असां सिंधियुनि जा ख़सि ड्रिण आहिनि।



सबक़ जे आख़िर जा सुवाल

- हेठियनि सुवालनि जा जवाब लिखो :
 - सिंधु जे ठटे शहर में केरु राजु कंदो हो?
 - सिंधी माणहू सुबूह शाम छा कंदा हुआ?
 - उडरेलाल किथे ऐं कडहिं जनमु वरितो?
 - वज़ीरु छो डिज़ी वियो?
- ज़िद लिखो :

(i) अगु	(ii) उथणु
(iii) साम्हूं	(iv) गुनहगार
(v) उलटो	(vi) नफ़रत
- हेठियां लफ़ज़ कमि आणे जुमिला ठाहियो :

(i) बादशाह	(ii) तूफ़ान
(iii) अजीबु	(iv) जिंदहपीरु



4. सागिए आवाज वारनि लफ़्जनि जो जोड़ा मिलायो :

मिसालु : राह	शाह
(i) डाढो	शींहुं
(ii) छोलियूं	तोता
(iii) मथां	खल
(iv) गोता	वाढो
(v) पल	हथां
(iv) डींहुं	बोलियूं

5. सबक मां गोलहे हिक लफ़्ज में जवाबु लिखो :

- (i) पूजा कंदु
- (ii) जेको जुल्म करे
- (iii) अजब में विझंदड़
- (iv) दरबार में वेठल

6. तस्वीर सुजाणे जोड़ा मिलायो :

- (i) मिर्खशाह
- (ii) दरियाहु
- (iii) झूलेलाल साई
- (iv) सिपाही



7. सही जवाब गोल्हे ख़ाल भरियो :

- (i) ग़ाल्हि अजु खां अटिकल साल अगु जी आहे। (10, 100, 1000)
(ii) हुननि पंहिंजो कीन मटायो। (कर्म, मर्म, धर्म)
(iii) अचानक सिंधू दरियाह में तूफ़ान लगो। (विहण, उथण, सुम्हण)
(iv) हुन उडरेलाल खे जो हुकुम डिनो। (कैद करण, मारण, जलाइण)
(v) उडरेलाल जो जनमु डींहुं आहे।

(सांवणी चंडु, फागुणी चंडु, चेटी चंडु)



सबक़ बाबत सुवालनि जा जवाब

1. (i) 1000 (ii) धर्म
(iii) सिपाही (iv) अंतरध्यान
2. (i) ✓ (ii) ×
(iii) ✓ (iv) ✓



नवां लफ़ज़

- बादशाहु = शाहु, तख़्त जो मालिकु, सुल्तान, राजा
- अचानक = उमालक, ओचितो
- लीलारुं = इसरारी रांदियूं, जादुई क्रियारुं
- फ़रिशतो = देवदूत, परोपकारी
- अजिगैबी = गुज़ो, गुप्त, अजब जहिडो



- ज़ालिमु = बेरहम, कठोर इंसान
- पेश पवणु = आणि मजणु
- जुलूस = सरगसि, मुख्य रस्तनि तां लंघण जी क्रिया
- हुकुम उदूली करणु = हुकुम जी पोइवारी न करणु





कंहिंजो आवाज आ?

हिन कवीता में कवी आवाजनि जे राज बाबत बुधाए रहियो आहे। पखियुनि जो, तारनि जो, बादलनि जो, समुंड जो। सभिनी जो पंहिंजो हिकु आवाज हूंदो आहे। असीं बुधी सघूं या न बुधी सघूं, हीअ समूरी सृष्टी आवाजनि सां भरियल आहे। कवी चवे थो त सभिनी जो हिकु आवाज आहे, पर हिननि आवाजनि जे पुठियां कंहिंजो आवाज आहे?



सिखण जा नतीजा

हिन सबक खे पढ़ण खां पोइ शागिर्द-

- कंहिं तस्वीर या नज़ारे खे डिसण बइदि पंहिंजे आजमूदे खे पंहिंजे ढंग सां ज़बानी या इशारनि जी भाषा में ज़ाहिर कनि था;
- भाषा जे बारीकियुनि / बंदोबस्त ऐं नवनि लफ़्जनि जो इस्तेमाल कनि था। जीअं त कंहिं कवीता में कमि आंदल लफ़्ज, फुकिरनि वगैरह जो इस्तेमाल;
- सरसरी तौर कंहिं दर्सी मवाद खे पढ़ी, उन जी उपयोगिता जे बारे में बुधाइनि था।



12.1 बुनियादी सबकु



कंहिंजो आवाज् आ?

सागर जे लहिरुनि में,
बादल जे चीखुनि में,
कोयल जे कूकुनि में;



कंहिंजो आवाज् आ?

कंहिंजो आवाज् आ।

बारनि जे बोलियुनि में,
ममता जे छोलियुनि में,
जीजल जे लोलियुनि में;



कंहिंजो ही साजु आ?

कंहिंजो आवाज् आ।

छेरियुनि जी छम छम में,
वरखा जी रिम झिम में,
तारनि जी टिम टिम में;

कंहिंजो ही नियाजु आ?

कंहिंजो आवाज् आ।

पंछियुनि जे लातियुनि में,
सांवण जे रातियुनि में,
फूलनि जे जातियुनि में;

कंहिंजो ही राजु आ?

कंहिंजो आवाज् आ।

– वासदेव 'निर्मल'

सिंधी | कंहिंजो आवाज् आ?





12.2 अचो त समुझूं

हीउ कंहिंजो आवाज आहे? समुंड जूं लहिरूं बि कुझु चई रहियूं आहिनि। बादल गजगोड़ करे बरसात बाबत जाण डेई रहिया आहिनि। कोयल बि बाग में कूक करे कंहिंखे सडु करे रही आहे। हिननि सभिनी आवाजनि जे पुठियां करु आहे? हीउ कंहिंजो आवाज आहे?

नंढिडनि बारनि जे बातियुनि याने हुननि जा न समुझ में अचण वारा लफ़ज बुधी माउ जे मन में ममता जूं लहिरूं जागी उथंदिंयूं आहिनि ऐं हूअ बार खे भाकुर पाए प्रेम कंदी आहे। इन्हनि सभिनी जे पुठियां आखिर कंहिंजो आवाज आहे?

जडहिं छेज हणी नचंदा आहियूं त घुंघरुनि जी छम छम थींदी आहे। जडहिं बरसात ईंदी आहे त रिम झिम जो आवाज बुधंदा आहियूं। रात जो आसमान में तारा टिमटिम कंदा आहिनि त कवी चवे थो इन्हनि सभिनी आवाजनि जे पुठियां कहिडो नियाजमंदु आहे, जंहिंजो हीउ आवाज आहे?

पखी अलग अलग आवाजनि में हिक बिए सां गाल्हाईदा आहिनि। उन्हनि जे बोलियुनि में, सांवण महीने जे रातियुनि में, जुदा जुदा गुलनि जे किस्मनि में कहिडो राजु लिकलु आहे? इनजे पुठियां करु आहे, जेको दृश्य में अदृश्य आहे। याने जेको आहे त सहीं, पर डिसण में नथो अचे। जंहिंजो आवाज सभिनी आवाजनि जे पुठियां लिकलु आहे।



सबक़ बाबत सुवाल 12.1

खाल भरियो :

1. जडहिं हणी नचंदा आहियूं त घुंघरुनि जी थींदी आहे।
2. पखी अलग अलग में हिक बिए सां गाल्हाईदा आहिनि।
3. महीने जे रातियुनि में जुदा जुदा जे किस्मनि में राजु लिकलु आहे।





मशिंगूलियूं 12.1

- (1) जुदा जुदा पखियुनि जा नाला लिखो।
- (2) नृत्य करण वक्ति नृत्यकार कहिड़ा कहिड़ा गृहिणा पाईदा आहिनि? तिनि जा नाला लिखो।



तव्हीं छा सिखिया

- बरसात जी जरूरत केतिरी आहे, इहो सिखिया।
- हर पखीअ जो अलग आवाज आहे, इहो बि समुझ में आयो।
- लफ़्जनि जी लय कीअं ठहंदी आहे? इहो बि सिखिया।



वधीक जाण

- (1) इंसानी कन सिर्फ 20 हर्ट्ज खां 20000 हर्ट्ज ताई जा आवाज बुधी सघनि था, पर कुझ जानवर हिन खां सूख्यम आवाज बि बुधी सघनि था।
- (2) केतिरा ई आवाज आहिनि, जिनि खे असीं नथा बुधी सघूं त इन्हीअ जो मतलब इहो बिलकुल कोन्हे त हुननि जो वजूद कोन्हे। उहे आहिनि, पर इंसानी कन नथा बुधी सघनि।
- (3) जडहिं असीं शांत हूदा आहियूं, तडहिं असीं कुदिरत खे बुधी सघूं था।
- (4) बोलियुनि, छोलियुनि ऐं लोलियुनि में पुनुरुक्ति प्रकाश अलंकार आहे। इन्हीअ सां हिक लय पैदा थींदी आहे।
- (5) पखियुनि जी बोलीअ खे लातियूं चवंदा आहिनि।





सबक़ जे आखिर जा सुवाल

1. ब्रेकेट मां सही जवाब गोल्हयो :

- (i) फूलनि (कंडनि, वणनि, झंगनि, गुलनि)
(ii) जीजल (पीउ, मामो, माउ, चाची)
(iii) कूकूनि (रडि, कोयल जी कूक, शोर, वाको)
(iv) रातियुनि (रात, डींहं, उस, शाम)
(v) लहिरुनि (गजगोड़, सागर जूं लहिरूं, टिम टिम, बरसात)

2. जोड़ा मिलायो :

- | | |
|-------------|--------------|
| (i) रात | (अ) लोलियुनि |
| (ii) लहिरूं | (ब) रातियुनि |
| (iii) जात | (स) जातियुनि |
| (iv) लोली | (द) लहिरुनि |

3. मिसाल मूजिबु ख़ाल भरियो :

मिसाल : आवाज़	राज़	नाज़
(i) हार
(ii) वर
(iii) वीर
(iv) मोर

4. हेठियां लफ़ज़ ग्रामर मूजिबु सुजाणो :

- (i) मां (ii) सुठो
(iii) शाबास! (iv) अगियां



5. हेठियनि सुवालनि जा जवाब लिखो :

- (i) कवीअ जो इशारो कहिडे आवाज ड्रांहुं आहे?
- (ii) सागर, बादल ऐं कोयल जे आवाज में कहिडो फर्कु आहे?
- (iii) 'कंहिंजो आवाज आ' कवीअ जो छा मकसद आहे?
- (iv) सांवण जो महीनो छो मशहूर आहे?
- (v) 'साजु' लफ़ज जी माना कहिडी आहे?



सबक़ बाबत सुवालनि जा जवाब

1. छेज, छमछम
2. आवाजनि
3. सांवण, गुलनि



नवां लफ़ज

- टिम टिम = तारनि जो टिमकणु
- नियाज = नम्रता
- नियाजमंद = नम्रता वारो
- पुजाए = पूरो करे
- शख़्सी = निजी, पंहिंजो
- अदृश्य = जेको ड्रिसण में नथो अचे
- रहस्य = राज़
- अनासर = तत्व
- लातियूं = पखियुनि जूं बोलियूं
- सुजाणप = पहचान
- दृश्य = जेको ड्रिसण में अचे थो



13



ग्लोबल वार्मिंग

असांजो पर्यावरण हिन वक्ति हिक गंभीर दौर मां गुजिरी रहियो आहे। तमाम तेजीअ सां वधंदड़ कारखाननि, आदम जी वाधि ऐं वधंदड़ प्रदूषण जे कारण उन जो असर असांजे जीवन ते पइजी रहियो आहे। इहो असर कांहिं बि हिक कारण करे न बल्लिक केतिरनि कारणनि करे थी रहियो आहे। उन्हनि कारणनि में के कुदरती आहिनि त के असां जे गलतियुनि जा नतीजा आहिनि। उन्हनि कारणनि खे ध्यान में रखी असां खे सुजाग रहण जी जरूरत आहे।



सिखण जा नतीजा

हिन सबक खे पढ़ण खां पोड़ शागिर्द-

- पर्यावरण जे बचाव लाइ थींदड़ कोशिशुनि खे समुझी सघनि था;
- जेके कोशिशूं इंसान जात लाइ जरूरी आहिनि, तिनि में सहयोग डेई सघनि था।



13.1 बुनियादी सबक

होलीअ जा डींहं हुआ। बार होलीअ जे रंग में रतल हुआ। सजो डींहं हिक बिए खे रंग हणी वांदा थी घिटीअ जे मैदान में अची गडु थिया। हू पाण में गाल्हियूं बि करे रहिया हुआ त हिक बिए सां खिल मजाक बि करे रहिया हुआ। मनन जो मामो मोरारीलाल बि अची पहुतो। सभु बार खेसि सुजाणंदा हुआ। हू बिनि टिनि डींहनिं खां हिते ई हो। हू भोपाल में रहंदो हो ऐं हिननि डींहनिं में हिते घुमण ईंदो हो।

काल्ह रात जो हुन बारनि खे पर्यावरण बाबत केतिरियूं गाल्हियूं बुधायूं हुयूं। अजु मामो आयो मस त निधीअ चयो, “मां काल्ह खां सोचियां वेठी त तव्हां खां ग्लोबल वार्मिंग बाबत पुछां। इहो लफ़्जु अजु काल्ह घणो बुधण में ईदो आहे।”

बियनि बारनि बि चयो, “हा मामा, इन्हीअ बारे में असां खे विस्तार सां बुधायो।”

मामा : हा ज़रूरु! अजु काल्ह अखबारुनि में ऐं टी.वी. ते इन्हीअ बारे में चर्चा थींदी रहंदी आहे। छो त हिन वक्ति इहो चिंता जो विषय बणिजी वियो आहे। इहो विषय असांजे अजु जे जीवन ऐं भविष्य सां वास्तो रखे थो। घणनि इहो लफ़्जु बुधो त आहे, पर इन्हीअ बाबत घणो कुझु नथा जाणनि। ग्लोबल वार्मिंग माना आलमी सतह ते वधंदडु गर्मी पद। इन खे ‘वैश्विक तापमान’ पिण चयो वेंदो आहे।

लवीन : मामाजी, इहो असांजे जीवन सां कीअं थो वास्तो रखे?

मामा : सज़ी दुनिया कुदरती आफ़तुनि जो मुकाबिलो करे रही आहे। किथे किथे खूब बरसात त किथे सोक, किथे तूफ़ान त किथे सख़्तु गर्मी। किथे झंगल में बाहि लगण जूं बि घटनाऊं थियनि थियूं। इन्हनि सभिनी घटनाउनि जो मुख्य कारण पृथ्वीअ ते तेज़ीअ सां वधंदडु गर्मी पद आहे। तव्हां बुधो हूंदो त कडुहिं बिना मौसम जे ओचितो तेज बरसात वसे थी त कडुहिं वधीक बरसात जे करे असांजी पोख खे नुक़सान थींदो आहे। आबहवा जी हीअ फेरफारि असांजे चिंता जो विषय बणिजी वेई आहे। सज़ी दुनिया में आबहवा में लगातार थींदडु वाधि करे तूफ़ान, बोडि, लू (लुक) जहिडनि ख़तिरनि जो डपु वधंदो रहे थो।

यश : त इन वधंदडु गर्मी पद लाइ कंहिं खे जवाबदार चई थो सघिजे?

मामो : (खिली करे) इन लाइ जवाबदार त असां पाण आहियूं।

यश : उहो कीअं?

मामो : आदम जी तकिडी वाधि सां असां जा मसइला बि वधनि था, इहो सुभावीक आहे। आदमशुमारी वधण सां वाहण बि वधनि था, कारख़ाना बि वधनि था। घरनि में एयर कंडीशनरनि जो वाहिपो बि वधे थो। वधंदडु आदमशुमारीअ लाइ वधीक अनाज, भाजियूं, फल ऐं बियूं ज़रूरी शयूं ज़रूरु घुरिजनि।

यश : त इन्हनि सभिनी जो वातावरण ते कीअं थो असर थिए?

लवीन : इन जो जवाबु मां डियां?

मामो : हा, बिलाशक।

लवीन : मूं किथे पढ़ियो आहे त इन्हीअ वधंदडु तापमान लाइ के गाल्हियूं जवाबदार आहिनि।



(1) वाहणनि जो वधीक उपयोग (2) एयर कंडीशनर (3) वणनि जो खातिमो (4) कारखाननि जो विकास (5) खेती ऐं (6) वधंदड आदमशुमारी।

मामो : शाबास! तो थोरे में सही बुधायो आहे पर मां विस्तार सां थो समुझायां। ठीक आहे? वाहण असांजी सहूलियत लाइ आहिनि, पर ग्लोबल वार्मिंग जो मुख्य कारण बि आहिनि। वाहणनि जे दूहें करे गर्मी पद में वाधि थिए थी। एयर कंडीशनर असां खे ठंडक डियनि था, पर बाहिर जे वातावरण में गर्मीअ खे फहिलाईनि था। वण ऑक्सीजन डेई पर्यावरण खे महफूज रखनि था। पर माण्हू उन्हनि खे नास कंदा था रहनि। कारखाननि वारी एराजीअ में कलूं कारखाना असांजी पैदावार खे वधाइण जो कमु कनि था, पर कारखाननि जूं चिमनियूं हवा खे दूहें जरीए नुकसान पहुचाईनि थियूं। खेतीअ जे खेतर में जेके कोशिशूं थियनि थियूं, से कॉर्बन डाय ऑक्साईड ऐं मीथेन वधाए पर्यावरण खे नुकसान पहुचाईनि थियूं। आदम जी वाधि बाबत त तव्हां सभु जाणो था।

मामे जी गाल्हि पूरी थी त सभिनी बरनि ताडियूं वजायूं।

मामे खेनि अगिते बुधायो त असां सभु पृथ्वी ऐं पंहिंजी हस्तीअ खे बचाइणु चाहियूं था, पाण खे ग्लोबल वार्मिंग खे समुझिणो पवंदो ऐं उन खे रोकण लाइ के न के कदम खणिणा पवंदा। अहिडियुनि गाल्हियुनि खां जेकडहिं पाण अणजाण रहंदासीं ऐं ठोस कदम न खणंदासीं त उनजा गंभीर नतीजा भोगिणा पवंदा।



13.2 अचो त समुझूं



ग्लोबल वार्मिंग हिकु विश्व व्यापी मसइलो आहे, जंहिं जे असरनि खां बचण लाइ आलमी सतह ते कोशिशूं थी रहियूं आहिनि। उन्हनि कोशिशुनि खे समुझण जी जरूरत आहे। प्रदूषण खे दूर करण लाइ जेके गाल्हियूं असां जे वस में हुजनि, से करणु घुरिजनि। इएं करण सां हिन बरंदड मसइले खे दूर करण लाइ पंहिंजे वस आहर पंहिंजे योगदान डेई सघूं था।

हिन सबक में ग्लोबल वार्मिंग जी समुझाणी डिनी वेई आहे। ग्लोबल वार्मिंग सजी पृथ्वीअ सां



वास्तो रखंदडु हिकु गंभीर मसइलो आहे। इन्हीअ बारे में असांजी सुजागी बेहद ज़रूरी आहे। ग्लोबल वार्मिंग जी समुझाणी ड्रियण लाइ हिति गुफ्तगू जो तरीको कमि आंदो वियो आहे। इन बारे में मामे मोरालीलाल ऐं ब्रारनि जे विच में गाल्हि बोल्हि थिए थी। मामे ब्रारनि जे पुछियल सुवालनि जा जवाब डेई हर गाल्हि खे समुझायो आहे। आलमी सतह ते तेज रफतार सां वधंदडु गर्मीअ करे केतिरियूं कुदरती आफतूं थियनि थियूं। उहे कहिडे कारण थियनि थियूं, इन बाबत हिन सबक में चर्चा कई वेई आहे। इंसान जात खे इन्हीअ बारे में सावधान रहण जी ज़रूरत आहे।



सबक बाबत सुवाल 13.1

1. सही जवाब चूडे खाल भरियो :

(i) मोरालीलाल जो मामो हो-

(अ) यश (ब) मनन (स) लवीन

(ii) ग्लोबल वार्मिंग माना आलमी सतह ते वधंदडु -

(अ) बरसात (ब) थधि (स) गर्मी पद

(iii) जी हीअ फेरफारि असांजे चिंता जो विषय बणिजी वेई आहे-

(अ) आबहवा (ब) पाणीअ (स) खाधे



मशिगूलियूं 13.1

- (1) असांजे जीवन सां वास्तो रखंदडु घटनाउनि जी जाण हासिल करण लाइ अखबार पढ़ण जी आदत विझो।
- (2) वडनि सां ग्लोबल वार्मिंग बाबत गाल्हि बोल्हि करियो।
- (3) के अहम लगंदडु गाल्हियूं हिक नोट बुक या डायरीअ में नोट करियो।





तक्हीं छा सिखिया

- ग्लोबल वार्मिंग हिन वक्त जो अहिडो मसइलो आहे, जॉहं जो असरु असांजे जीवन ते पइजी रहियो आहे।
- ग्लोबल वार्मिंग खे रोकण लाइ सरकार ऐं बियुनि संस्थाउनि तरफां काफ़ी कोशिशूं थी रहियूं आहिनि।
- ग्लोबल वार्मिंग करे पृथ्वीअ ते किथे ज़बरदस्त बरसात त किथे तूफ़ान वगैरह थियनि था।
- आबहवा जी हीअ तकिड़ी फेरफारि असांजे चिंता जो विषय बणिजी वेई आहे।



वधीक जाण

पर्यावरण खे जिनि शयुनि मां नुकसान थींदो आहे, तिनि शयुनि जे इस्तेमाल खे घटाइण लाइ थींदइ कोशिशुनि खे 'ईको फ्रेंडली' चइजे थो। मिसाल तौर खाइण पीअण जे जिनि शयुनि जा बॉक्स या पैकेट बाज़ार मां घुराया वजनि था, तिनि खे फिटी करण बजाय उन्हनि मां सजावट जूं चीजूं ठाहे सघिजनि थियूं। झूनियुनि अखबारुनि खे फिटी करण बदिरां पने जूं थेल्लियूं ठाहे सघिजनि थियूं। पेपर बैग या कार्ड बोर्ड मां पर्यावरण खे नुकसान न पहुचे, अहिडियूं चीजूं ठाहे सघिजनि थियूं।

प्लास्टिक असां लाइ नुकसानकार आहे। प्लास्टिक जूं थेल्लियूं ठाहिण लाइ उन में के कीमियाई (रसायन) पदार्थ मिलाया वजनि था, जिनि जे करे घणियूं बीमारियूं थी सघनि थियूं। उहे माणहुनि ते त असर कनि ई थियूं, पर पसुनि पखियुनि ऐं वणनि ते बि असर कनि थियूं।

प्लास्टिक अहिडी शइ आहे, जेका कडहिं बि नासु नथी थिए। सालनि ताई जीअं जो तीअं रहे थी। प्लास्टिक खे फिटो कयो वजे, जमीन में पूरियो वजे, जलायो वजे, पाणीअ में उछिलियो वजे, त बि उहा सभिनी लाइ नुकसानकार साबित थिए थी। इन करे पर्यावरण जी रक्षा लाइ प्लास्टिक जो वाहिपो बंद करणु घुरिजे।





सबक जे आखिर जा सुवाल

1. सही जवाब चूडे ब्रेकेट में लिखो :

(i) बार गडु थिया हुआ-

(अ) घर में (ब) मैदान में

(स) स्कूल में ()

(ii) मामो मोरारीलाल रहंदो हो-

(अ) भोपाल (ब) अजमेर

(स) दिल्ली ()

(iii) मामे रात जो बारनि खे छा बाबत गाल्हियूं बुधायूं हुयूं?

(अ) टी.वी.अ (ब) डिणनि

(स) पर्यावरण ()

(iv) सजी दुनिया कहिड़ियुनि मुशिकलातुनि जो मुकाबिलो करे रही आहे?

(अ) इंसानी (ब) कुदरती

(स) बाजारी ()

(v) वाहणनि जे दूहें करे छा में वाधि थिए थी?

(अ) थधि (ब) बरसात

(स) गर्मी पद ()



2. ब्रेकेट मां सही जवाब चूडे हेठियां खाल भरियो :

(असां पाण, ऑक्सीजन, उत्पादन, बाहि)

(i) झंगल में लगण जूं घटनाऊं थियनि थियूं।

(ii) वधंदड़ गर्मी पद लाइ जवाबदार आहियूं।

(iii) वण डेई पर्यावरण खे महफूज रखनि था।

(iv) कलूं कारखाना असांजे खे वधाइण जो कमु कनि था।

3. सही जवाब ठाहे लिखो :

(i) डियारीअ / होलीअ जा डीहं हुआ।

(ii) बार हिक बिए सां झगिड़ो / खिल-मजाक करे रहिया हुआ।

(iii) कारखाननि जूं मशीनूं / चिमनियूं दूहें जरीए नुकसान पहुचाईनि थियूं।

(iv) मामे जी गाल्हि पूरी थी त सभिनी बारनि ताड़ियूं वजायूं / मिठायूं खाधियूं।

4. हेठि डिनल लफ़्ज जुमिले में कमि आणियो :

(i) विस्तार (ii) चर्चा (iii) घटना

(iv) तेज (v) वाहिपो

5. हिदायत मूजिबु ज़मान मटायो :

(i) हिकिडे बादल मां ब बूदूं हेठि किरियूं। (ज़मान माज़ी बईद)

(ii) हिंदुनि पंहिंजो धर्म कोन मटायो। (ज़मान मुस्तक़बिल)

(iii) राजा हरीशचंद्र हमेशह सचु गाल्हाईदो हो। (ज़मान हाल)

(iv) असां पंहिंजा फ़र्ज पूरा कया आहिनि। (ज़मान हाल इस्तमुरारी)

(v) वण पोखण सां हवा साफ़ थी रही आहे। (ज़मान हाल बईद)





सबक़ बाबत सुवालनि जा जवाब

1. (i) (ब)
- (ii) (स)
- (iii) (अ)



नवां लफ़्ज़

- ग्लोबल = आलमी, दुनिया भरि जो, पृथ्वीअ जो
- वार्मिंग = वधंदड़ गर्मी पद, सख़्त गर्मी
- चर्चा = बहस, ग़ाल्हि बोल्हि
- आफ़त = आपदा, मुसीबत,
- सोक = सुक, बरसात न पवण जी हालत
- महफ़ूज़ = सही सलामत
- एराज़ी = पखेड़, विस्तार
- हस्ती = वजूद
- ठोस = सख़्तु



दर्जो 7

सबक़ जे आधार ते मार्कुनि जी विरहासत

सबकु नं.	सिरो (सिंफ़)	पढाईअ जा कलाक	मुल्ह मापण लाइ तय कयल मार्कू
1.	सेवा	7	8
2.	नेक अंदेशी	7	7
3.	नीरज जी कामियाबी	6	8
4.	जीअणु छा जे वास्ते?	6	6
5.	प्रजापति	6	9
6.	अंध श्रद्धा	8	7
7.	जोकर	8	8
8.	शहीद प्रेम रामचंदाणी	9	8
9.	टे नॉडिडियूं आखाणियूं	9	7
10.	ख़तु	8	8
11.	इष्टदेव झूलेलाल	8	7
12.	कॉहिंजो आवाज़ आ?	9	8
13.	ग्लोबल वार्मिंग	9	9
	कुल	100	100



सबकनि ते तव्हांजो रदअमल

पहिरियों मोडु

सबक नम्बर	सबक जो नालो	पढियल सामग्री		भाषा		कहाणी सामग्री रोजानी हयातीअ सा वास्तेशर आहे		तस्वीरूं		मशिंगूलियूं		तव्हां छा सिख्या	
		सवली	डुखी	सवली	डुखी	हा	डुखी	उपयोगी	वणंद पर उपयोगी नाहिन	वणंद पर उपयोगी	वणंद पर उपयोगी न	अण-उपयोगी	तमाम उपयोगी
1.	सेवा												
2.	नेक अदेशी												
3.	नोरज जी कामियाबी												
4.	जीअणु छा जे वास्ते?												
5.	प्रजापति												
6.	अंध श्रद्धा												
7.	जोकर												
8.	शहीद प्रेम रामचंदणी												
9.	टे नढिडियूं आखाणियूं												
10.	खुटु												
11.	इष्टदेव झुलेलाल												
12.	कहिंजो आवाज आ?												
13.	ग्लोबल वार्मिंग												

चोथों मोडु

टियों मोडु

प्यारा शागिर्द,

उमेद आहे त मुक्त बेसिक शिक्षा जी हीअ सामग्री पढी तव्हांजे आनंद आयो हूंदो। असां पढण जी सामग्रीअ खे वक्ताइतो उपयोगी ऐं वणंदु बणाइण जी पूरी कोशिश कई आहे। हिननि सबकनि जरीए तव्हांजे हयातीअ जी काबिलियत वधाइण जी कोशिश कई वेई आहे। सबक सां गडु ऐं सबक जे पछाडीअ जा सुवाल इनकरे ई डिना विया आहिन, जीअं तव्हां विषय खे समुझी रोजानी हयातीअ में उनजो इस्तेमालु करे सघो।

तव्हांजे रदअमल जे आधार ते असीं इन में सुधारो कंदासीं। कूर्बु करे, कुझु वक्तु कढी, हीउ फार्म भरे करे असांखे मोकिलियो। तव्हांजे सहकार लाइ शुक्रना।

तइलीमी आफिसर (सिंधी)

बियों मोडु

अव्हांजा राया

छा अव्हां सिंधीअ जो को बियो किताब पढियो आहे?

हा / न

जेकडहिं हा, त उन बाबति कुझु लिखो-

नालो : _____

विषय : _____

रोल नम्बर : _____

किताब नम्बर : _____

ऐड्रेस : _____

सर्वोच्च मुक्त विद्यालयी शिक्षा संस्थान
ए-24-25, इंस्टीट्यूशनल एरिया,
सेक्टर-62, नोएडा (उत्तर प्रदेश)
फोन- 201309

शैक्षणिक अधिकारी
शिक्षा

तपाल
शिक्षण

हिन सां लगुल स्वीकार कोन्हें